

মায়োক-বা

02, 1 Ya
N 9; 3

কে. যাহিমা শাস্ত্রী

ফোংজবা

শৰ্মা বুক এজেন্সী

পাউনা বাজার ইম্ফাল - ৭৯৫০০১

কোপী : ১১০০

অহানবা খুৎনম : ১৯৯৯

মমল : কচা বাইন্দিং লুপা ৪০/-
পকা বাইন্দিং লুপা ৭৫/-

ফংফম : শৰ্মা বুক এজেন্সী

পাউনা বাজার ইম্ফাল - ৭৯৫ ০০১

বাহৌদোক

হৌজিক ঐখোয়না ফংলিবা সাহিত্যগী লনগৈ অসি হৌখিবা মতমদা ইপা-ইপুশিংনা থস্মিরম্বা লনগৈনি। ওসি ঐখোয়না শেমশারিবা সাহিত্যগী লনগৈ অসি হয়েংগী ইচা-ইশুশিংগীনি। খুৎথাংনি। মথং মথং শিল্পবদা লিকলবদি তুংদা লাক্‌দবা নহারোল লায়রগনি। নহারোলশিংগী লমজিংবা ওম্বা সাহিত্য লৈহৌরোই। সাহিত্য অসি মীওয়বগী কোকী চিঞ্জাকনি। অফবা চিঞ্জাক চাদ্রবদি মীওইবা মশা মউ ফরোই। জ্ঞান-লৈবা, বুদ্ধি লৌশিং থোকপা ওয়রোয়। অদুনা অফবা সাহিত্য লৈতবা জাতি অদু বুদ্ধি লৌশিং থোকলোই। রাখল অসি মাংদা থমজরগা, তুংগী যুস্মীরেন ওয়গদৌরিবা নহারোলগীদমক্তা লাহোকচরে ঐগী শৈরেং অখোম্বা লাইরিক “মায়োক-ৰা”।

মনিপুরি সাহিত্য অসিনা য়ান্না চাউখংপা বাৎত-পাদবা ওইরবদি মনিপুরী ঐখোয়গী সন্মান, ইজ্জৎ বাৎলমলোয়দবনি। হৌজিক ঐখোয়না সন্মান, ইজ্জৎ খর ফংলিবা অসি ঐখোয়গী লাই-গুরুশিং, ইপা-ইপুশিংনা থস্মিরম্বা সংস্কৃতি অমসুং সাহিত্যগী মতেংননি। মীরেবাকী নাগরিকশিংনা মনিপুর সাহিত্য উরগা মনিপুরী ঐখোয়গী মমল লেপ্তরি। পিকচরবসু লাইরজরবসু মনিপুরী সাহিত্যদা “খম্বা-থোইবী” ওম্বা মহাকাব্য লৈরম্বা অসি ঐখোয়গী লাইবক ফবনি। লাইরিক অসি হেক উবদা মনিপুরী ঐখোয়গী সন্মান হেনগৎলি। অসিগুন্লবা লাইরিক অসি পুথোকপা ওমজদ্রবসু ঐনা ওমজবা “মায়োক-ৰা” অসি পুথোকচরে।

মনিপুরী সমাজ অসি খংওন খংওন ওনবা সমাজ ওইরে। সাহিত্যসু সমাজগা চৎমিল্লবনিনা মনিপুরী সাহিত্যসু য়ান্না য়াংনা চেল্লকলে। আধুনিক সমাজ অসি চৎনবীগী ঈচেলদা তাউথরকলে। অদুবু মনিপুরী সমাজদা নুংগুম রাশক চেংপা কবি কয়া, মাইচৌ কয়া লৈবনা তাউথখিগদৌবদগী কন্দুনা থম্বা ওমলি। য়ুমলোম্বা সাহিত্যগী ঈচেলদি পাক চাউই, অচৌ অচৌবা রাখলগী জহ হোনবা য়াই, মনিপুরী সাহিত্যগী ঈচেলদি চীংজাউদগী চেহ্লরকপা ঈচেলগুম থিংবা ওমদবা ঈচেলগুম থুনা য়াংনা চেহ্লরে। খংহৌদে, খংহোং ৫

ছায়াবাদ, সাম্যবাদ, সমাজবাদনচীংবা বাদ ময়াম মনিপুৰ সাহিত্যদগী নাথৈদুনা চৎত্ৰে। হৌজিক হৌজিক রোমান্টিসিজমদা ইরোয়নরি; লোয়ননা বিদ্রোহ বাদকী সাহিত্যনা মপুং ওইবগুম তৌরি।

অঙকপনি সাহিত্যগী ঈচেল, প্রকৃতি খোংচৎ, মুৎপ নায়েদে, অনিংবা কয়া লৈরবসু, যৈখায়-থিনগাইবা কয়া লৈরবসু চেস্থরি সাহিত্যগী ঈচেল। মরক মরজ্ঞা সাহিত্যগী ঈচেল লেপথ্বা হায়নসু চিংনবা লাকই, মরক মরজ্ঞা ঈচেলগী অথিংবা অসি ঈরম ফাৎতুনা নিংথিনা চেলহনবা মথৌ তায়। ইথৌ পাংথোকচবা ওইনা লাহোকচরে ঐগী শৈরেং অখোম্বা “মায়োক-বা”।

কে. যাইমা শর্মা

তাং ১৫/১২/১৯৯৯

মায়োক-বা

শৈরেং	লমার
১। ঙাকপিয়ু	১
২। মুগা তিল	৩
৩। শিরমগনিদা	৫
৪। হাউরনিদা	৬
৫। শিবা	৮
৬। নুংশিজৈ	৯
৭। দানগী মইহে	১০
৮। উপায় লৈতরে	১১
৯। লৈনম	১২
১০। লমচং	১৩
১১। ইমাগী গৰ্ভদা	১৪
১২। লামবা	১৫
১৩। হে নহারোল পাঙ্গনবা	১৬
১৪। থা লাম্বা	১৭
১৫। বা তাগনি কনানা কনাগী	১৮
১৬। মিরাং থাকলি	১৯
১৭। তিঙ্খংনা তিঙ্খং হন্দোকউ	২১
১৮। কাউব্রা?	২৩
১৯। ঐনা হিংনবা চাজবনি	২৪
২০। লৈতে অনিবা	২৫
২১। অনিবদি অশিবনি	২৬
২২। পুনশিনবা	২৮
২৩। ঐখোয় করি চাগনি?	২৯
২৪। অন্দর গ্রাউন্দ	৩০

২৫। কাঙ-মস্তা	৩১
২৬। নহারোল	৩২
২৭। নুংশিবা	৩৩
২৮। লমলানবিগনু	৩৪
২৯। চাবিয়ু	৩৫
৩০। তাইবং	৩৭
৩১। কদায়দা লৈ?	৩৮
৩২। তিনখি হৌরকফমদা	৩৯
৩৩। পুরিং	৪০
৩৪। মৈ	৪১
৩৫। নুপা থোকউদা!	৪২
৩৬। ঐ কনানো?	৪৩
৩৭। বন্দ	৪৪
৩৮। খুরুমজবা	৪৫
৩৯। এইডস	৪৬
৪০। পিদবা য়ারোই খর	৫১
৪১। হে বন্দদা ঙাওবশা!	৫২
৪২। লৈকংদা লু থুম্বা	৫৩
৪৩। নিজবা	৫৪
৪৪। য়েছোকলগা হেনগৎলকই	৫৫
৪৫। কাপলো নুংশিবগী গুলী	৫৬
৪৬। রাখল	৫৭
৪৭। কনবিবা	৫৮
৪৮। ঈহৌ	৫৯
৪৯। অফ-ফতু	৬০
৫০। মফম খুদিংদা	৬১

৫১। কদায়দা লৈরুই	৬২
৫২। হিংচাবা	৬৩
৫৩। ষন মনম নমই	৬৪
৫৪। করি পুসিগে!	৬৫
৫৫। করি লৌগনি	৬৬
৫৬। মংগুস্বা তাইবং	৬৭
৫৭। অনিগী তাইবং	৬৮
৫৮। চায়নরে	৬৯
৫৯। চিঞ্জাক	৭০
৬০। মিৎ	৭২
৬১। চাথোকপা	৭৩
৬২। নিংতস্বা	৭৪
৬৩। গান্ধীজী	৭৫
৬৪। খুরুমজরি	৭৬
৬৫। ঐ কনানো	৭৭
৬৬। ঈচেল	৭৯
৬৭। অনৌবনা অরিববু পুনবা	৮০
৬৮। পামজদে তিনচংবা	৮১
৬৯। মাংহনত্রে	৮২
৭০। য়েন কাউনবা	৮৩
৭১। য়েংঙমদে	৮৫
৭২। ঙল্লবদি চাউ	৮৬
৭৩। ডাক্তর হিংচাবা	৮৭
৭৪। ফাঁসী	৮৮
৭৫। শামুগী মপোং ঈরোয়দা	৯১
৭৬। থীব	৯২

৭৭।	থাদোকপা	৯৩
৭৮।	হা কবুই কৈওয়বা	
	ননিং নমাং হোত্রোং হো	৯৪
৭৯।	কনাদগী লম লৌরুনি?	৯৫
৮০।	হরায় মঙ্গল	৯৬
৮১।	পিথোকপা	৯৭
৮২।	কাউরবা?	৯৮
৮৩।	নোংমৈ মরু	৯৯
৮৪।	নমস্তে	১০০

(১)

ডাকপিয়ু

ডাকপিয়ু ! হে যমরাজ !

কোয়চৎ চৎপা সমরাজ !

হে ! এ. কে খুৎলাই পায়বা !

তুজুংই নোংমৈ চিন্দোনদো ।

কৈদৌঙৈ মুক্তি পিবিগনি ?

শোন্নরি কোলোয় লিশিংনা ।

তাজরি নগুন, লিশিংনা ।

থক থক নিরুরি লিশিংনা ।

কিন্নরি নোংমৈ চিন্দোন অদো ।

ঐঙোন্দা ওনশিনবিগনুকো ।

তাজরি নাকোং লিশিংনা ।

রাজা পৃথুনা তাবগুম ।

নখোয়দি শিদোকপা গুমই ।

হয়িংনা শঙ্গোমদা তাবগুম ।

ককচেংনা খোহিদা তাবগুম ।

লিলনা উতিন উম্বগুম ।

হে ! যমরাজ কুইনা তুস্বিয়ু ।

কুমভ করণ না তুস্বগুম ।

ওয়বিয়ু নিংথৌ রাবনগুম ।

গুইবিয়ু রাম লাকপা ।

হে নোংমৈ পায়বা যমরাজ !
লৈবিসু চাবিসু রাহুগুম ।
উমবিগনু মণিপূরবু থাগুম ।
ঙায়বিসু সুদর্শন চক্ৰ শ্ৰীকৃষ্ণগী ।

হে নোংমৈ পায়বা যমরাজ !
লম মৎপিসু দুৰ্যোধনগুম ।
লৈঙাকপিসু দুশাসনগুম ।
ঙায়বিসু পাণ্ডব মঙা লাকপা ।

হে নোংমৈ পায়বা যমরাজ !
হিংবিসু যহস্ৰ বাহু হিংচাবগুম ।
ওৎপিসু সমাজ ঙ্গম্মথৈ ।
হিংবিসু পরশুরাম লাকত্রিফাউ ।

হে নোংমৈ পায়বা যমরাজ !
থিবিরককনু নমিৎ লিশিংনা ।
লৈজদে কার মারুতি য়ামাহ ।
শাজদ্রি অচৌবা য়ুম কৈ ।

হে নোংমৈ পায়বা যমরাজ !
লৈবিসু লৈনুংদা মহিরাবনগুম ।
ঙাইবিখো মতম খর নুংঙাইনা ।
থাজরকে হনুমান মতম চানা ।

মায়োক-বা

(২)

মুগা তিল

মহম হায়রি মুগা তিল ।
মশাবু য়েৎশিন য়েৎশিন্দুনা ।
লৈঞ্জে চৎথোঞ্জে মপান্দা ।
সাহেবনা ময়ুমদা লৈবগুম ।

শিরে ফজবা লং-লৌবদা ।
শিরে ফুতুনা মহমনুংদা ।
লৌরে মুগা লং ফিশানবা ।
শায়েন ঙায়েন্নঞ্জে অতুংবা লল

মহম হায়রি ফজরবা মহম ।
শারি অচৌবা অকনবা য়ুম ।
খারে অকোয়বদা চেক্কী পল্লি ।
থোকঙমদ্রে কিদুনা মহমদগী ।

উবা য়াদ্রে নহা অমত্তা ।
ওয়রবোয় নিংলে শেনখায়বা ।
লোৎলে থেঙ্গুগুম মমায় ।
য়েংই তুমিন তুমিন মপান্দা ।

পৈরে মমল যান্নবা নুং।
পৈরে খুদোন পোৎ মথৈ।
তিন্দ্রে কৈরোয় লৈকায়।
চংনদ্রে শাগৈ নাটৈ অমস্তা।

খল্লি শিরগা স্বর্গদা পুরগে।
শিরে সনা লুপা মঙকশমদা।
লৈতেংলুরগে স্বর্গ লোকতসু,
উৎলুগে পৃথ্বীগী অফবা পোৎ।

মায়োক-বা

(৩)

শিরমগনিদা

পংথ্রেদা বিশ্বকর্ম অসি ।

অপিকপা মরিদা পানশিল্লি ।

অচৌবা মাইরেন খোংদ্রুম ।

পুবা হেক ঙমদবমথৈ ।

পংথ্রেদা বিশ্বকর্ম অসি ।

অচৌবা খোংনাং পাস্বীদা ।

অপিকপা মাই পানশিল্লি ।

নাতে ইচা চাদেদা মসি ।

কোকথস্তা পোপ তারকই ।

খোংনাং মাই অপিকপা ।

শিরমগনিদা অচৌ অচৌবা,

মাইরেন খোংদ্রুম ওইরমলবদি ।

(৪)

হাউরনিদা

ডায়রি হৈবু মুনবা মীনা
হাউরনি কেঙ্ককলবদি
কোয়য়েং য়েংলী চাগদবগী
নিকলি অঙাং ময়াম।

মুঙ্কে কেঙ্কনি মী
পোকহৌরে কোক্তা
মকোয় মরাং ঙৌরে
পিশুম ফাউবা ঙৌরে!

মৈনা ঈশিংনা ডায়রি
চাগদবগী মী অমুনবা
লৈজখিসনু অশং অশংবা
নোংমদি শোয়দনা মুনগনি।

ঙাইঙমদবা তৌগনু
পোকলবদি শিগদবনি
শিরবদি পোকদবনি
পৈগনি থরায় ময়াম।

হরায় মঙ্গল অমনা
থোকই লিশিং লিশিং
চাখিবদু মুক্তি ফংলবনি
লেমহৌবদুনা অমুক থাগনি।

মায়োক-বা

শিখে হরায় মঙ্গল
মুৎপা নায়দে মঙ্গলগুম
খর থমহৌই মরু অরিবা
হুঙ্গে হৌরে মরুশিংদু।
মী মরুসু হেনগৎলকনি
শির শির হেনগৎলকই
শিবগুম পয়া ময়াম
শিরি খুদিং যামলকই।
রাৎপা লৈতে মরু
মশিং থিরে থিঙমদে
হুঙ্গাম মরুগুম মী
হেনগৎলকনি অসুম অসুম।

(৫)

শিবা

কনা অমনা শিরি,
ডাক্তরগী গুলি চাদুনা।
কনা অমনা শিরি,
নহারোলগী গুলি চাদুনা।

কনা অমনা শিরি,
সিপাহীগী গুলি চাদুনা।
কনা অমনা শিরি,
মধু পান থজুনা।

কনা অমনা শিরি,
পৈশা অরেস্বা চাদুনা।
কনা অমনা নাদুনা শিরি,
মৈখুগী খুদোং ফান্দুনা।

কনা অমনা শিরি,
নস্বর ফোর চাদুনা।
কনা অমনা শিরি,
মায়াগী লাংদা থুদুনা।

থিনরি লস্বী শিনবগী
ককচেংনা খোহিদা শিবগুম
হয়িংনা সঙ্গোমদা শিবগুম
কাংনা মিরান্দা শিবগুম।

কনা অমনা শিরি।
 নুংশিবা নুংশিদবা য়েংবদা।
 চানব্র চানদব্রা য়েংবদা।
 ঐইড্‌স পকপনা হান্দুনা।

(৬)

নুংশিজৈ

নুংশিজৈ নংতবু ঐনা,
 থরোনা থাজ নুংশিবগুম।
 নুংশিজৈ লাপ্পবসু লাপ্পা,
 নুংশিজৈ নক্কবসু নক্কা।
 নুংশিজৈ নংতবু ঐনা,
 থস্বালনা নুমিৎ নুংশিবগুম।
 খাংজগে মৈশা নুংশিবগী,
 থস্বালনা মৈশা খাংবগুম।
 য়েংজগে নংতবু ঐনা,
 নুংমিৎলৈনা নুমিৎ য়েংজবগুম।
 য়েংজগে নংতবু ঐনা,
 নোংইলনা থাজ য়েংজবগুম।
 কৌজরি নংতবু ঐনা,
 নোংগৌবীনা নোং কৌবগুম।
 থকচগে নংগী অমৃত,
 নোংগৌবীনা নোং থকপগুম।

(৭)

দানগী মহৈ

দান পিরিমথৈ হেনগলকই।
 দান পিরি হৈনৌপান্বীনা।
 হৌরকই মরু অদু অমুক।
 মুৎপা নায়দে হেনগলকই।

দান পিরি অঙম অঙম্বা।
 পিরিমথৈ হেনগলকই।
 মাংবা নায়দে পিরিমথৈ।
 পিরি কন্যা দান মীনা।

য়েছোকলি মথৈ হেনগলি।
 য়েছোকলি সমুদ্রনা ঈশিং।
 ফংজৈ পৃথীবি পুন্না ঈশিং।
 ময়েং তাবা লৈতে ঈশিং।

য়োকই ঈশিংনা পৃথীবিগী
 অচৎ চৎত জীব পুন্না।
 হিংজৈ অচৎ-চৎত জীব।
 হনখি ঈশিং সমুদ্রদা।

সমুদ্রগী ঈশিং অয়াকপা
 অমৃত ওল্লি পৃথীবিদা
 ফন্তহাউদি শেংদোকপা
 মথৌমকনি খন্দুনা

শেংদোকলিমথৈ তরু তরুই
 শেংদোক ওম্বা মহাক
 অদু দানগী মহৈ ওয়নরি
 মুৎপা নায়দে মৈগুম।

(৮)

উপায় লেতরে

য়েংবিয়ু ডাক্তর করি
য়েংলে ডাক্তরনা মিহ্ন থাউন।
ফংলে মিহ্ন ওকী য়েনগী।
ফংলে মিহ্ন য়নগী হুইগী।

লৌরে ঙ্গ, ফংলে ওকী য়েনগী ঙ্গ।
লৌরে ঙ্গ, ফংলে য়নগী হুইগী ঙ্গ।
রাহুথ্রে পংথথ্রে লৌবদা ঙ্গ।
পুমতিন তিনথ্রে লায়না পুস্বা।

এইডসকী লায়না ওয়রমাক্সে।
নম্বর ফোরগী ওয়রমাক্সে।
পুথ্রো অনাবসি মুস্বাইদা।
ওয়রস্বা য়াই তমথিরবা কেন্সর।

য়েংলে এক্সরে নুঙ লৈব্রা।
য়েংলে কমপুটর পৈশা চংনা।
য়েংলে অমাং অশোয়গী চাংয়েং।
য়েংলে ঙ্গশিং মাইশিংগী চাংয়েং।

হায়রে নুংগী লাইনা ওয়রমাক্সে।
হায়রে কিদনীসু ফেল ওয়রে।
হায়রে ওপরেসন তৌব তারে।
হায়রে শেলথুম থৌরাং তৌরো।

শেল ফংবা তান্নরি ওপরেসনদা।
হাৎপগী সার্টিফিকেৎ পাইবশিংনা।
লেনথৎলে লেলহৈদবা পুস্বা।
হায়রে, ঐথোয়গী উপায় লৈতরে।

(৯)

লৈনম

পুরকলি লৈনম
 নশক উদ্রবসু
 পুরকলি নুংশিৎনা
 পন লান্দুনা
 পুরকলি পাউজেল
 পন লান্দুনা
 খংলি পাউজেল
 নং লৈবগী
 ফংলি পুক্রিংদা
 নংগী লৈনম
 কোয়থি থিরি
 নংগী লৈফম
 খংই লৈ হায়বা
 উবদি ফংদে
 উবা ফংদে মৈ
 মুৎথবদা
 উবা ফংই মৈ
 হৌগৎলগা
 লৈতে হায়
 খংদবনা
 লৈ হায়দো
 অখংবনা
 উদেদো ককচেৎনা
 মী লৈবা
 খৎনরি অমগা অমগা
 লৈ লৈতে হায়না ।

(১০)

“লমচৎ”

মীওইবগী লমচৎ শাজৎ তিন্নদে।
 মীওইবগী চাকচা যুথক তিন্নদে।
 তেনরাগী চিঞ্জাক উহে-রাইহেনি।
 কাককী চিঞ্জাক শা-ঙানি।

য়োকচে ঐনা কাক নুংশিনা।
 যাদে চাউ হায়বা উহে রাইহে,
 ফনা লাকনজৈ নাম শোল্লাবা
 হেনদে কাক কাক হায়বদগী।

য়োকচে ঐনা তেনরা পোন্দা।
 যাদে চাউ হায়বা শা-ঙা।
 শোল্লি নাম ঐনা শোনবগুম।
 অদুবু পোল্লিংদে মীখাদি।

চংলি মাগী মাগী লমচৎ।
 হোংউ যাদে মশাগী হৈনবী
 চংলি সাধুনা সাধুগী লমচৎ।
 চংলি ডাকুনা ডাকুগী লমচৎ।

খোংই থমোয়দা য়েন্নাও খোংবগুম।
 কাউনৈ মখোংনা য়েন্নাও কাউনবগুম।
 খোংই থমোয়দা হামেংনা খোংবগুম।
 চাই ফংবমথে হামেংনা চাবগুম।

(১১)

“ইমাগী গৰ্ভদা”

ঐ লৈ, ইমাগী গৰ্ভদা
উদে করিসু তুমবগুম
চারি থকলি নুংঙাই
নুংঙাই ঈশিংদা তাবগুম।

ঐ লৈ ইমাগী গৰ্ভদা
খনদে উদে করিসু
তাবদি তাই উদি উদে
খংদে অরা অনা করিনো।

করি করিনো গাংনরি
রাখল খংদে করিনো
ফাউই করিগুম্বা খর
নুংঙাই মং মংবগুম।

লৈতে য়েকন তিংখং
ফংই নুংঙাইবগী নুংঙাইবা
লৈ অশিবগুম নুংঙাইনা
তুমই ইমানা তুম্বগা।

(১২)

“লামবা”

হে নুংশিরবা লালহৌবশা !
ওনশিনবীরক্কনু নোংমৈ চিনদোন ।
মিছন তিং-তিং লাউই কিবনা ।
থিবিয়ু লামবা চাবা নখোয়গী ।

হে নুংশিরবা লালহৌবশা !
লাপ্পা লৈবিয়ু নকশিনবিরক্কনু ।
লৈজদে শেল-থুম কৎচনবা ।
লৈজদে হৈকৎ-লৈকৎ তৌজনবা ।

হে নুংশিরবা লালহৌবশা !
ওং নৈবিগনু মরাল লৈজদববু ।
পাঙ্গল উৎপিগনু নখোয়গী, অশোনবদা ।
লাম্বা তৌবিয়ু লেংমাম্ববগা ।

হে নুংশিরবা লালহৌবশা !
বন্দ তৌবিগনু খছ্দনা হেজ্ঞা
চরা হেঞ্জি লাইরবা অতোনবা
মতোন ওইথি রাংত পাদবশিংগী ।

হে নুংশিরবা লালহৌবশা !
মাম্বহনবিয়ু লাইর ইনাকখুনবা ।
ওমদ্রে মুৎথৎপা লায়রবা অনংবা ।
চোংখৎলকই নাপী চোংবগুম ।

(১৩)

“হে নহারোল পাঙ্গনবা!”

তু খ্যাউ চুংই পনবদা!
হল্পকলে রাই, রাই হল্পক্লে।
হল্পকই লৌদা লেন তাবগুম।
যৌরকই পোইনুদ নোং তাবগুম।

তু খ্যাউ চুংই পনবদা!
মৈ ঈশিং-নুংশিং কুম।
হে নহারোল গুণ লৈবা।
মতাং চানা হঞ্জিল্লকউ।

হে নহারোল পাঙ্গনবা!
শিন্নরগে নখুত্তা সম্পতি।
মাংহনগনু নপা-নপুগী সম্পতি।
তৌনিংবতা তৌগনু খল্লুকো।

হে নহারোল পাঙ্গনবা!
শিন্নরগে নখুত্তা সমপত্তি।
উচী কল্পক যুম মৈ থাগনুকো!
খুরক্কি ঈনা লাই শাগনু।

লৌগনু ফত্ত-লৌশিং অরেস্বা!
লৌশিল্লু ফিলটর তৌরগা।
গুম্বা ওইয়ু খায়দোক খায়জিন।
শঙ্গোমদগী ঈশিং খায়দোকপগুম।

হে নহারোল লৌশিংবা!
খংউ নুংশিবা মশক
শাৎমিন্নবনি লৈগা তিংখংগা
মতেংনি অমনা অমগী।

(১৪)

“থা-লাম্বা”

হায়নিং শকনিংবদি কয়ানি।
রাঙাং শঙাংদি হৈজদে।
আশানা চিংলি কোয়চিং।
পম্বুংফমসু খংদে মফম।
বুদ্ধিনদি নেম আশানদি রাং।
পুক্রিংবু আশানা কোয়পু পুরে।
রাখলগী ঈথক হৌরকই তত্তনা।
সমুদ্রগী ঈথক হৌবগুম তত্তনা।
লৈবদি লৈবা উবদি গুমদবা।
নুংশিং উবা গুমদবগুম উদে।
মৈ উবা ফংদবগুম ফংদে।
লৈতবরা মুংখংগা মৈ অদো।
ঈশিং মরিকনা সমুদ্র থিবগুম।
থুমনা সমুদ্রগী অরুবা ওনবগুম।
থিরি কোয়থি কোয়চৎ চৎতুনা।
গাউরি ফংলবসু ফংদবগুম।

হোৎনরি লৌনবা লোয়নমক ।
 খুজায় অমদা সমুদ্রগী ঈশিং ।
 হোৎনরি পুগদবগী অরৈমথৈ ।
 ককচেংনা খোয়হি পুনিংবগুম ।
 ওয়নিংই লোয়না অচৌ অশাং ।
 ওয়নিংই লোয়না অহৈ-অশিং ।
 হৈতেদো থবক অহৈ-অশিংগুম ।
 ওয়রেদো থিকনেম্বনা থা-লাম্বা ।

(১৫)

“রা তাগনি কনানা কনাগী”?

রা তাগনি কনানা কনাগী?
 কাকনা তানিংদে কোকিলগী,
 কাকনা চানিংদে কোকিলগী,
 মান্নরবসু কুচু কুমেদ অনিগী ।

রা তাগনি কনানা কনাগী?
 উরোকনা তানিংদে কাঙঙগী,
 উরোকনা চানিংদে কাঙঙগী,
 মান্নরবসু শকচু অনিগী ।

রা তাগনি কনানা কনাগী?
 নোংগৌবীনা তানিংদে হঙোয়গী,
 নোংগৌবীনা চানিংদে হঙোয়গী,
 মান্নরবসু অপান্বা মখোয়গী ।

রা তাগনি কনানা কনাগী?
 মচানা, তানিংদে মমা-মপাগী,
 মচানা, চানিংদে মমা-মপাগী,
 মাম্মরবসু য়েক-সলাই মখোয়গী।

রা তাগনি কনানা কনাগী?
 অমনা লমছইগী রাখন খল্লি।
 কনামনা ছইগী রাখল খল্লি।
 কনামনা কৈগী রাখল খল্লি।

রা তাগনি কনানা কনাগী?
 মনা পংথ্রে তাদরে কনাগীসু।
 তাই শেল থুমগী রাঙাংদমক
 শেরাম্মরে শেন শেন্নবদা।

(১৬)

মিরাং থাকলি

মিরাং থাকলি কনানা,
 চেনবা ঙমদে নাহোজুনা,
 মিরাং থদজুনা কনাসু,
 থুরে হয়িং কাঙগুম্মা — ।

উবা ঙমদে কনা'তনা,
 হয়িংনা মিরাং উদবগুম,
 চেনবা ঙমদে কনাসু,
 কাঙনা মিরাং থংঙমদবগুম — ।

ঈ চুপলি মিনা জীবগী,
 থাব কৌবা লৈতেদো,
 অমুক্তং থুথ্ববদা চেনঙমদে,
 থুরে নহারোল চেনঙমদবগুম্মা — ।

(১৭)

তিঙ্খানা তিঙ্খাং হন্দোকউ

তিঙ্খাং যুরে, তিঙ্খাং যুরে।

দেশকী খুয়াদা তিঙ্খাং যুরে।

করিনা হন্দোকনি তিঙ্খাং?

তিঙ্খানা তিঙ্খাং হন্দোকউ।

চীংদা চৎলে তিঙ্খাং যুরে।

তমদা চৎলে তিঙ্খাং যুরে।

লোয়বু খম্বা নায়দে তিঙ্খাং।

কনান' থারিবনো খঙদে তিঙ্খাং।

কনানা কনবিগনি ফজ-ফজবসি।

লৈত্রবদি তিঙ্খাং ময়াম অসি।

চীং মান্দা হৌরি শাৎলি হৈ-লৈ।

হৌরি মমল যাম্বা হৈপাল-লৈপাল।

অদুবু হৈপাল-লৈপাল মাংখ্বা।

উখিদ্দে হৈ-লৈ, উরে তিঙ্খাংতবু।

ঝাঙ্কু লাকখিনি তিঙ্খাং যানবা।

লাকলগনি তিঙ্খাং যানবা কয়া'মা।

(১৮)

কাউব্রা ?

ভোট কারে, কাঙনা ইলেকসন্দা,
 হৌরকলে ঈ চুপ্পা প্রজাদগী,
 হায়রে থবক হাঙ্গিগে ঈ পিয়ু,
 ময়াং কংলে প্রজা ঈ পিবদা।

কোয়পাই পাইরে ঙং ঙংদুনা,
 পংগনু নখোয়গী কান্নবা তৌরি,
 পিয়ু লৈজ লৈজবা ঈ নশাগী,
 শিংলকউ ঈ ঐনা পিখিবদু।

ফৌ পুরগা ফৌ-শিংবা কাউব্রা ?
 চেং পুরগা চেং-শিংবা কাউব্রা ?
 শিংলকউ শিংলকউ শেন্দোয় শেলেপ।
 পিরকউ পিরকউ শেলেপকা লোয়ননা।

খঙব্রা, ফৌ অমনা ফৌ কয়া থোকই
 শিংলকউ ঐনা থাখিবা ফৌদমশেল,
 কাউব্রা করি হায়নখি ঐগা,
 শিংবা তাবনি শেন্দোয়-শেলেপ পুন্না।।

(১৯)

ঐনা হিংনবা চাজবনি

নোংমা হঙোয় নিংথৌ

কোয়থোরকই মরমদম য়েংনিংদুনা

থেংনরে মামা লিল

শোন্দম নাদম চৎলি ॥১॥

য়েংঙমদে হঙোয় নিংথৌ

হংলকই নুংশিনা নিংথৌনা

মামা লিল কৈদৌরে

অদুক নুপা থোকত্রিবা করিগীনো ॥২॥

ইশাসি ইশোন শোঙ্লে

হঙোয় নহোয়গী দোষননি।

পুন্সি মতোল লোমলকলে

পুন্সিগী চিঞ্জাক লোয়রমাঙ্লে ॥৩॥

হে নিংথৌ ঐ নখোয়গী

প্রজাগী সেবা তৌজরগে

য়েংজরগে পাপ খর

কোকপা ঙ্গম্বা হায়দুনা ॥৪॥

নুংঙায়বা বানি মামা

কনবিয়ু প্রজা চাম চাম

ওয়বিরো ঙ্গসিদগী মন্ত্রী

ঙাক শেনবা ঙ্গমগনিনা ॥৫॥

হঙোয় মশিং থিবা

অমমমত্তা

রাৎলে, ইতাক তাকলে

হঙোয় লৈবাক অচৌবা ॥৬॥

হংলকলে মন্ত্ৰী লিলদা

কদায় চৎত্ৰে ঐগী প্রজামিং

খুমলকই মন্ত্ৰী লিলনা

থমলি পুকনুংদা নুংশিনা ॥৭॥

হুমাং কাৎত্ৰে নিংথৌ

করিগীনো প্রজা চারিবদি?

করিদি উপায় লৈ

ঐনা হিংননবা চাজবনি ॥৮॥

(২০)

লৈতে অনিবা

লৈতেদো চাকনি ফিনিবা
নোমবা কল্লি ঈজৎ লৈ।
ফজৈদা ইমা লৈবাক
চপ মাল্লৈ ফিজ়েৎ চাকচেৎ।

থোরকলে মতমগী মতুইন্না
মুনবা-লাকপা হৌরকলে
লাকলে ডাকুগী মখুন্তগী
ডাকাতিনা নিবগী মছত্তা।

উনা উনা লাকলে ছাত্রনা
নোংমৈ পায়বা নহারোলনা
পিররে ডিমান্দ লেট্টর
কারে কোকচাউবী, পাখৎস্তে।

কোয়থি থিরে পিরে
পোকলাউবী কিবদগী
তাকলুরে চেন্দুনা পুলিসতা
হায়ররে উপায় লৈতে।

থোরকলে অগুরগ্রাউন্দ ময়াম
লিল থোরকপগুম মকোনদগী
অমুক চংখি মকোনদা
চংখিবগুম লিলনা মকোন্দা

মুনি ওনখি বাম্মীকি, ডাকুদগী
 মুম্বুদগী নারদ মুনিদগী শেল
 ওনগদৌরিবা নহারোল নখোয়সু
 আদিগুরু বাম্মীকি।

(২১)

অনিবদি অশিবনি

করিগী নিরি, মীতোপুগী,
 অনিবদি অশিবগী পাংখকনি।
 পিনবীরে নখোং নখুং,
 তান্নজরো লমজেল নপুঙ্গিগী।
 কনা যাউই থোয়খিবা,
 লমজেল যাউদবা শান্নরোয়।
 অনৌবা যুগকী লমজেন্দা,
 তান্নজরো অঙম - অঙম্বা।
 কনানা শিংথানৈ মহাকপু,
 মকোক মথং লাকঙমদববু।
 করিগী ইনখুনিংলী ওমদ্রগা,
 নঙোন্দগী হেনবা মীবু।
 হোৎনগনু খুরৌ চেম্বা,
 অথোয়বা মহাক্কী মথোংদা।

য়ানথংকনু অপংবা অঙাংগুম,
শমজিনবা ঙমদবা পোং-চৈ।

নিগনু মীতোপ্তগী লল,
নংনা তানবা ঙমদবদু।

তৌগনু অঙাং ওলহনবা,
শেশ্বা ঙমদ্রবদি অঙাং।

(২২)

পুনশিনবা

অহল লমনবু পুনলিদো,
মচা মশুগী নুংশিবনা।

লেংবা ঙমদে অরিবা,
পায়া অনৌবনা পুনবদা।

অনৌবনা তৎশ্রবদা
চোয়জাইনৈ অরিবা।

অনৌবসু অরিবা ওইরকই,
অরিবনা মুৎশ্রবদা।

হৌরকই অনৌ অনৌবা,
শিং ওইনৈ অরিবা।

লৈতেং ওইনৈ অনৌবা,
পুন্নরি অমগা অমগা।

অরিবা লৈত্রবদি লৈত্রে,
অনৌবগী পাঙ্গলসু অরেশ্বনি

চেল্লি খুৎথাং লমজেল,
শীন্নরি অরিবনা অনৌবদা।

কান্নদে, লৌবা ঙমদ্রবদি
অনৌবনা অরিবগী লল।

(২৩)

ঐখোয় করি চাগনি ?

লিল ঐখোয় করি চাগনি ?
 চাথ্রে হঙোয় মথৈ মীনা ।
 হাৎথ্রে হঙোয় মথৈ ওপরেসনা
 মান্নরে মীগা লিলগা চিঞ্জাক ।
 ওয়রে লিলগুম মীমথৈ ।
 হ-চেঙ্গে লিলগুম মীমথৈ ।
 লিলনা লিল হাৎতে ।
 মীনা মীবুদি হাৎলি ।
 হেঙ্গে হ-চেনবা মীনা ।
 থকলে মীনা মীগী ঈ ।
 হেন্না তমথিরে মীনা ।
 হ কামনরি অমগা অমগা ।
 লৌথোকলে মনি লিলগী
 হাপথ্রে মনি মী কোকতা
 মাংহনথ্রে মনি-মঙালনা
 গুনগী মঙাল মীগী ।
 লৈজৈ লিলগী মশাগী নিয়ম ।
 মাংথ্রে লৈতরে মীগী নিয়ম ।
 তোঙ্গে শাদগী মীনা হেন্না ।
 ওনথ্রে হিংচাবা মী পুন্নমক ।

(২৪)

অন্দরগ্রাউন্দ

হৌগৎলকলে অন্দরগ্রাউন্দ ।
 হৌগৎলকলে নাপীহৌবগুম ।
 ননশিনবিথ্রে রাজনীতিনা ।
 উ বিমনা ননশিনবগুম ।

রানা খাংলে অন্দরগ্রাউন্দ ।
 বিম মখাগী নাপীগুম ।
 শিরুম নারুমলে অন্দরগ্রাউন্দ ।
 নাপীনা খাংবগুম বিম'খাদা ।

হৌগৎলকলি রাবন মকোককুম ।
 ককই চোংই অন্দরগ্রাউন্দ ।
 লোয়বা নাইদে পেরেগুম ।
 থোরকই মথং মথং অমুক ।

ওইরি শম্বল অন্দরগ্রাউন্দনা ।
 চারে শম্বলনা হরাইমতোন ।
 লাকলে অন্দরগ্রাউন্দ নোংগুম
 চুথররে নোংগুম তৎতনা ।

লাকলে মাংন তাকনবা ।
 পোইনুদা লেন তাবগুম ।
 মাংনবা ওয়রে অন্দরগ্রাউন্দ ।
 মশানা মশাব তাংলে ।

(২৫)

কাঙ মন্ত্রী

ভোট করে কাঙজাউনা।
ভোট করে কাঙখথাংনা।
চুপলকলে ঈ কাঙজাউনা।
থবক হাপ্লিগে ঈ পিয়ু।

ঈ চুপলে কাঙজাউনা।
ময়াং কংলে প্রজামথে
কোয়পায় পাইরি লম্বীদা
ফিরাল অঙাংবা থেডুনা।

কান্নবা তৌরি পংগনু।
পিয়ু লৈজ লৈজবা ঈ।
শিংলকউ ঐগী ঈ ঈপৈশা।
য়েনখিবদো ঐনা ভোত্তা।

মিরাং থাকলে লম্বীদা।
ফানবা কাঙজাউ মন্ত্রীবু।
চৎফম লৈদ্রে কাঙজাউ।
থুরে মিরাংদা কাঙজাউ।

য়াদ্রে লেং-ওৎপা কাঙজাউ।
ঈ চুপলে মীনা ওম্বমথে।
রানথরে নানথোকপা ওমদ্রে।
ফংলে অকংবা মশাদং।

(২৬)

নহারোল

কিনরে নমিং তাবদা নহারোল।
 শোন্নরি নমিং য়ুমথোং খুদিং।
 থোংগৎলি পুক্রিং নমিং তাবদা।
 কি-তুকৎচৈ নমিং তাবদা।

অঙাং-নরা কপ্পখিদ্ৰে তাবদা।
 লম হেনখিদ্ৰে নুপী অঙাং।
 তোকেথ্রে থকপা-চাবা ফাউবা।
 তোকেথ্রে লন তানবা ফাউবা।

থোক্তরে মপান ইনাকখুনবা।
 থোক্তরে মপান শেনজাবা।
 লৈরে জেলদা লৈবগুম।
 কোয়থোক্তরে কোয়নিংবা কয়াসু।

লাকলে নহারোল অথৌবা।
 পোইনুদা নোং লাকপগুম।
 লাকলে নহারোল অকনবা।
 লৌদা লেন তাবগুম।

কোকথ্রে অরাম খৌরাংবা।
 পুক পাইদুনা খাংনরে।
 ওসিদী নহারোলগী নুমিৎনী।
 চারসি হয়েং পুক থন্না।

(২৭)

নুংশিবা

নুংশিবা ফংলে মমল নাইদ্রবা ।
জয় তৌবা ঙুমই নুংশিবতনা ।
জীব পুস্বা ঙাইরি নুংশিবতবু ।
য়েঙ্লু নুংশিবা ময়েং তারোই ।

করিগী লীকলি নুংশিবা য়েনবদা ।
লোয়বা খস্বা নাইবা নন্তে ।
ময়েং তাবা নাইদবা নুংশিবনি ।
চংবা ঙুমদবা লৈব্রা নুংশিবনা ।

য়েঙ্লিমথৈ হেনগৎলি নুংশিবা ।
উদে মৈনা মুৎখিবগুম নুংশিবা ।
মৈ চমখৎপগুম লাকই নুংশিবা ।
মৈনা শন্দোকপগুম শন্দোকলি নুংশিবা ।

শাৎচৈ থস্বালনা ফজনা ফুগাইনা
উজরগা নুংশিথোয়বা নুমিৎপু,
শাৎচৈ থরোনা নিংখিনা থাবনদা
উজরগা নুংশি থোয়বা থাজ মাবু ।

(২৮)

লমলানবিগনু

লমথোরকলি উমংলাই।

লেংথোরকলি টাটাগাড়ী।

লেংথোরকলি মিনিষ্টর।

লেংথোরকলি খুংলাইপাইবা।

লমলানবিগনু হন্দোকপিয়ু ॥

চেকশিনবিয়ু নুপী অঙাং।

চৎথোকপিয়ু নানথোক্কনি গুলি।

থোরকলি ইমা লৈবাক কনবশিং।

থোরকলি মিনিষ্টর লময়েংবা।

লমলানবিগনু হন্দোকপিয়ু ॥

চেকশিনবিয়ু শেনজাবশিং।

হেনদোকপিনু ইনাক খুনবশিং।

লৈবিয়ু চেকপন মনুংদা তুমিমা।

লৈবিয়ু জেল মনুংদা লৈবগুম।

লমলানবিগনু হন্দোকপিয়ু ॥

চেকশিনবিয়ু শাবিয়ু চেকয়ুম।

শিনবা মুগা তিনগুম মহুমদা।

কামরক্কনি লাইরবগী মুগা লং।

কামরক্কনি মুগা তিনগী মহুমগুম

লমলানবিগনু হন্দোকপিয়ু ॥

(২৯)

গাবিয়ু

চাবিয়ু থকপিয়ু লুচিংবনা চিনগুম।

য়েস্থোকপিয়ু খোঙ-তোন ফাউবা।

য়েনথোকপা হৈত্রবদি চাখিবদু।

পংথরক্কনি সমাজগী খোঙ-খুং।।

য়েনথোকপা হৈত্রবদি শিমিল্লগনি।

হিংলোয় লুচিংবসু প্রজা মীয়ামসু।

নিংদোন পোমগনি পৈশিল্লবদি।

ওনগনি লায়না অকিবগী।।

পুবা যারোয় স্বর্গদা সম্পত্তি।

ফংলোয় মংদা ফংবা সম্পত্তিগুম।

মংগুস্বা পুন্সিগী তাইবংপালনি।

কনানসু পুখিদে তাইবং লল।।

চাবা যাই-য়াদে খংবিয়ু।

চাবা যাব নন্তে চেকয়ুম।

চাবা যাব নন্তে শেল-থুম।

চাবা যাব নন্তে কার-গাড়ী।।

ঙাইরি চাগদৌবগী অমুনবা।

হরাউরি ঙায়রি চাগদবগী

অমুনবা হৈনৌ কিহোম

কেনবা ঙায়রি মীয়ামনা।।

মী পোকহৌরে মুন্নে
 চহি যামলকলে কেনদৌরে
 ঙায়রি লাই ময়ান্না
 হরাউরি লাই ময়াম ॥

ঙাইরি তেনরানা চাগদবগী,
 অমুনবা ফজবা হৈনৌ।
 থিরি ক্কালা চাগদবগী,
 অপুম অশা ছন্দোকলকপা ॥

চাবিয়ু ঙমলবদি মৈগুম,
 চারিমথৈ ওকপা নাইদবগুম।
 চাবিয়ু ঙমলবদি ঙ্গশিংগুম,
 চারিমথৈ তুন্না ঙম্বগুম ॥

(৩০)

তাইবং

অরা নুংঙায় তাইবংদা,
শাল্লরি কেকু লোৎপি,
অরাবনা নুংঙায়বা উদে,
নুংঙাইবনা অরাবা খংদে ॥

নুংঙাইবা লৈত্রবদি লৈরোয়,
অরাবা তাইবং অসিদা,
অফবা লৈত্রবদি লৈরোয়,
ফত্তবা তাইবং অসিদা ॥

লানবা ঙমগনি তাইবংপাল,
ইপাক অসিবু ইলায়-লাইনা,
খন্দোকপা ঙমলবদি লৌশিংনা,
ফোংবা ঙমলবদি পাউখোংসি ॥

থোরকলি কপ লাউদুনা
রাম নাম সত্য হৈ।
থোরকলি বজায় খোংদুনা।
চৎলি কেনা নোক-খেদুনা।

(৩১)

কদায়দা লৈ ?

কদায়দা লৈ লাই হায়বদো ?
 পুথোরকে পায়বা ওমগদ্রা ?
 পুথোরকউ পায়বিগে নমাংদা ।
 পায়রো পায়রো মৈ অসি ।

মৈবু লাইরনে করন্না ?
 হোয়নে, লাই কোটি কুস্থাহ্মদোয়নি !
 নংনা কিদ্রবদি কৌবিরকে ।
 কদায় কদায় কৌরকউনে ।

নঙনা শিজিন্নরিবা পুন্নমক ।
 থরুরিবা ঈশিংসু লাইনিনে ।
 নঙনা স্বর হোনবদা শিজিন্নরিবা ।
 মালংবা নুংশিংসু লাইনিনে ।

লাই অমত্তনি হায়ব তাদ্রা ?
 লাম্বি, কোটি কুস্থাহ্মদোয়নি ।
 অমত্তনি ঈশ্বর মহাক্তি ।
 মাগী পাউখোললোয়নি পুন্নমক ।।

(৩২)

তিনখি হৌরকফমদা

কদায়দা চংলি থরায় ?

কদায়দা তিনখি থরায় ?

কদায়দা চংখি থরায় ?

কদায়দা লৈরমগনি থরায় ?

কদায়দা চংলি ঈশিং ?

কদায়দা তিনখি ঈশিং ?

কদায়দা চংখি ঈশিং ?

কদায়দা লৈরমগনি ঈশিং ?

সমুদ্রদগী লাকই নোং ।

সমুদ্রদা তিনখি ঈশিং ।

মাংখিরা চুপশিন্দুনা লৈবাক্তা ?

ময়েং তাথরা সমুদ্র ?

মাংদে ঈশিং মরিক ।

থোরকই তিনখি সমুদ্রদা ।

মাংদে থরায় অমতসু ।

থোরকই তিনখি ঈশ্বরদা ।

(৩৩)

পুন্নিং

হোংবা য়াই নুপীসু,
 হোংবা য়াই নুপাসু,
 হোংবা য়াই ইচাসু,
 হোংবা য়াদে পুন্নিং।।

লারুবা ওমই অশোনববু,
 লারুবা ওমই অকনববু,
 লারুবা ওমই য়েরুববু,
 লারুবা ওমদে পুন্নিংবু।।

থেন্সা ওমই অঙাংবুসু,
 থেন্সা ওমই য়েরুববু,
 থেন্সা ওমই শা-যনবু,
 থেন্সা ওমদে পুন্নিংবু।।

নাপ তৌব ওমই নুমিৎপু,
 নাপ তৌব ওমই পুথিবীবু,
 নাপ তৌব ওমই আকাশপু,
 নাপ তৌবা ওমদে পুন্নিংবু।।

(৩৪)

মৈ

হে! অঙম অথৌ তারিরা?

হে! মপী মপা তারিরা?

চাজৌ থকচৌ কনবিগনী।

কাউগনু ঐবু মতমপুস্বদা।

মৈ ঐঙোন্দা দান তৌথোকউ।

ঐবু নিংজৌ কোক্কনি।

অরা-অনা পুন্মক।

মাংহঙ্লু সরকারগী হিসাব।

মাংহঙ্লু নংগী চিত্তাসু।

মৈ ঐঙোন্দা দান তৌথোকউ।

কাউগনু মৈ ঐ লৈ হায়বা।

শিজিন্নৌ অপান্সা মওংদা।

প্রমান ফংল্লোই অরানবগী।

য়াথং পিয়ু স্বাহা হায়না।

মৈ ঐঙোন্দা দান তৌথোকউ।

নঙনা চাউ হায়বদু চাগে।

পুলিসকী অফিস চাউরা?

ফোরেষ্ট অফিস চাউরা?

ইডুকেশন অফিস চাউরা?

মৈ ঐঙোন্দা দান তৌথোকউ।

(৩৫)

নুপা থোকইদা !

ফজৈদা য়ুম অসি নিংথীদা !
 ওইরমগনি য়ুম নম্বর ফোরগী !
 ফজৈদা কার অসি নিংথীদা !
 ওইরমগনি য়ুম গঞ্জাগী ।
 অসিনীদনা নুপা হায়বদো ।

ফজৈদা য়ুম অসি নিংথীদা !
 ওইরমগনি পুলিস অফিসারগী ।
 ফজৈদা য়ুম অসি নিংথীদা !
 ওইরমগনি ফোরেস্ট অফিসারগী ।
 অসিনীদনা নুপা হায়বদো ।

ফজৈদা য়ুম অসি নিংথীদা !
 ওইরমগনি মিনিষ্টর নুপীগী !
 ফজৈদা য়ুম অসি নিংথীদা !
 ওইরমগনি ঠিকাদার নুপীগী ।
 অসিনীদনা নুপা হায়বদো ।

ফজৈদা য়ুম অসি নিংথীদা !
 ওইরমগনি ঠিকাদার অচৌবগী ।
 ফজৈদা য়ুম অসি কনাগীনো ?
 ওইরমগনি শেনজাউ পায়বগী ।

(৩৬)

ঐ কনানো - ১ ?

নিংতমজৈ পুন্সগা, পোংথাইজৈ নুংঙাইনা ।
 পিরী অহাউ-অথুম, ঘী, মাখন, শঙ্গোম ।
 চানিংবা চারি, খাকলম্মী অতৈগী শরুক ।
 থবক তৌই, নিংহন্নদনা অশাউবা লৈতনা ।

ঐ কনানো ?

নিংতমজৈ থাদোক্লগা, কোয়চৎ চৎচরগা ।
 চারি অহাউ-অথুম ফন্ত-হাওদি থিদুনা ।
 কনাসু চংহননিংদে ঐবু মপু নত্তনা ।
 ঐগী ইখৌনি, মপুগী যুম ঙাকপনা

ঐ কনানো ?

নিংতমজৈ, কোয়চৎ চতুনা চাজরগা ।
 খাকতনা চায় মনা ময়োন মরু ।
 হিংগৎলকতে ঐনা চাখ্বা পাস্বী ।
 অখাবা চারগা অথুম্বা শঙ্গোম পী ।

ঐ কনানো ?

(৩৭)

বন্দ

বন্দ তৌরি দ্রাইভরশিংনা,
 চৎথোক চৎশিন যাদ্রে,
 শাপ তৌরি প্রজাশিংনা,
 “গাড়ীনা তজুনা শিয়ুকো।”

বন্দ কৌরি খুংলাই পায়বনা,
 কিনরে হেঙ্গে ময়ুমদগী,
 শাপ তৌরি প্রজাশিংনা,
 “শিয়ুকো গুলি চাদুনা।”

বন্দ তৌরি অন্দরগ্রাউগুনা,
 চৎনদ্রে কনা মত্তা ময়ুমদগী,
 শাপ তৌরি প্রজাশিংনা,
 “শিয়ুকো বন্দনা নন্দুনা।”

তৌররি বন্দ মরৈবাকনিংবনা,
 চরা হেঙ্গে লাইরবা ইমুং,
 শাপ তৌরি লাইরবশিংনা,
 “ফংউকো নখোয়সু অরাবসি।”

বন্দ কৌরি নহারোলনা,
 ইজ্জৎ মাংলে লাইরবশিংগী,
 শাপ তৌরি লাইরবশিংনা,
 “শিয়ুকো শিফম নাফম খঙদনা।”

বন্দ তৌরি ছাত্র-ছাত্রীশিংনা
লাইরিক লাইশু তম্ব ফংদ্রে
শাপ তৌরি অহল-লমনশিংনা
“নখোয় নহৈ হৈতবা ওইয়ুকো।”

(৩৮)

খুরুমজবা

খুরুমজরি, বন্দ তৌবশিংদা।
ওঝাগী নুমিত্তা বন্দ তৌবিগনু।
ধর্মগী নুমিত্তা বন্দ তৌবিগনু।
ইনাংকী নুমিত্তা বন্দ তৌবিগনু।
হায়জরি, বন্দ তৌবশিংদা।
খনবিয়ু লায়রবগী, বন্দ তৌবদা।
চরা হেলহনবিগনু লায়রববু।
ইজং মাংহনবিগনু লায়রববু।
খস্থবিয়ু, বন্দ তৌবশিংনা।
থিংবীগনু মহৈ তমনিংবশিংবু।
কাউবিগনু নহারোল চাউখংখৌরাং।
তৌবিগনু তৌনিংবতা অঙম্বনা।
খস্থবিয়ু, বন্দ তৌবশিংনা।
খস্থবিয়ু, অমাং অতা খরসু।
নুংশিবিয়ু নচন নচা ঙাক্তনি।
কাউবিগনু নমা-নপা ঙাক্তনি।

কাউবিগনু, বন্দ তৌবশিংনা।
 রাতে অঙম অথৌ অমত্তা।
 মাংদে ইনাক কৈরাক খুনবগীদি।
 রাতে শেনজাও পাইবগীদি।

খঙবিয়ু, বন্দ তৌবশিংনা।
 কপলিবসি লায়রবা কয়ানা।
 শাপ তৌরি থম্মোয়দা।
 হায়বা ঙমজদে মচিননা।

খুরুমজরি, বন্দ তৌবশিংদা।
 নোংমৈ গুলি যাউবিরক্কনু।
 পেঙ্গে নখোয়গী গুলি।
 থক-থক নিরুরে উবদা।

খুরুমজরি, বন্দ তৌবশিংদা।
 তৌবিগনু মাংনবা যুম।
 উচি কক্কক মৈ থাবিগনু।
 ফোইদৎপিগনু নশাগী নরল।

খুরুমজরি, বন্দ তৌবশিংদা।
 ফুদোকপিগনু অপংবা নশাগী।
 য়েংবিগনু স্বার্থ নশাগীতা।
 য়েংবিয়ু স্বার্থ মীয়ামগী।।

(৩৯)

এইডস

করিগী পকলোয় এইডস,
চানিংবদা চায় অহাউবা,
চাইদবা চায় অহাউবা,
থকনিংদবা থকই অয়াকপা — ॥

করিগী পকলোয় এইডস,
তৌহেদে হায়বদু তৌই,
লৌনিংবদা লৌই লোয়না,
লৌবা যাদে লৌইদো — ॥

করিগী পকলোয় এইডস,
নুংঙাইরগা লোয়রে খম্বি,
অখংবনা তাকলে লৌদে,
অপংবনি খম্বি অশিংববু — ॥

করিগী পকলোয় এইডস,
লৈ লুপতুনা অকামপেংতা,
পাম্বী নোংচুপকী চৎনবীদা,
ঙাওজৈ লব লেটরদা — ॥

করিগী পকলোয় এইডস,
চাথোকই নুংশিরবা হুই,
চাথোকই ওক লমচৎ ফত্তবা,
চাথোকই অনাবা য়েন-ঙানু — ॥

করিগী পকলোয় এইডস,
 লুহোংদ্রিঙদা লুহোংথোকই,
 থুদেকলে ধর্মগী সম্বলমথৈ,
 হেন্না শিংই মপা মমাদগী — ॥

করিগী পকলোয় এইডস,
 লোয়তামৈ স্কুল কলেজদা,
 ইকায় ইকি খংদে লস্বীদা,
 ইন্দে ওবা গুরুগী পাউতাক — ॥

করিগী পকলোয় এইডস,
 অচুম্বা তাকত্রে ডাক্তরনা,
 অচুম্বা গাংদ্রে মস্ত্রীনা,
 কিরে গাংবা ব্রাহ্মননা — ॥

করিগী পকলোয় এইডস,
 নম্মোনলি নম্বর ফোর,
 স্ত্রীনা লৈঙাকপনা,
 পশা তাম্মি অঙম অথৌনা — ॥

রিগী পকলোয় এইডস,
 ম্নরে অধিকার নুপা-নুপী,
 দোকলে কাও খাবগুম
 গাম্মি পৈশা ফোংনা — ॥

রিগী পকলোয় এইডস,
 হোংই চিংনবা লৈতনা,
 রারক হন্না চেঞ্চুরবসু,
 লরি নুংশিবা পৈশানা — ॥

করিগী পকলোয় এইডস,
ডাক্তর করি চাগনি,
করন্না শাগনি যুমজাউ,
কার কদাইদগী তোংগনি — ॥

করিগী পকলোয় এইডস,
পুলিস করি চাগনি,
করন্না শাগনি কোনুংগুম,
কার কদায়দগী লৌরুনি — ॥

(৪০)

পিদবা য়ারোই খর

ঐসু শেল তানবনি,
 লেন্না ফন্স্বা নন্তে,
 লেন্না ফংদে চৌক্রী,
 পিদবা য়ারোই খর।।

পায়দে মমল য়ামদবা,
 পৈশা ফংদবা ফাইল,
 লেন্না ফংদে ফম,
 পিদবা য়ারোই খর।।

লোইরোই খরচ পিদ্ৰবদি,
 ইচাগী খরচ লৈহৌদে,
 শান্নপোৎ লৈনবা লৈহৌদে,
 পিদবা য়ারোই খর।।

থিবা ফংদে ফাইল,
 লৈতে বিল ফোরম,
 ফংদে নম্বর ফাইলগী
 পিদবা য়ারোই খর।।

লৈতে থকনবা ঙসিগী।
 পিরম্মু খরদং অরৈবা।
 ফংজরো ফংফম থোকপা।
 পিদবা য়ারোই খর।।

লু থুমলি কংফালদা।
ফুরিৎখাউ চপলি আফিসতা।
কালো বাজার তৌরি।
পিদবা য়ারোই খর।।

(৪১)

হে বন্দদা ঙাওবশা !

হে বন্দদা ঙাওবশা !

বন্দদা কনা চারা হেল্লি ?
নোকলি ইনাক খুনবনা,
নুংঙায়দা খর পোখাজবা,
ঐগী ফৌদি ময়োল চোংলগনি।।

হে বন্দদা ঙাওবশা !

বন্দদা বারিবসি কনানো ?
নুংঙায়রি সরকার কস্ম্চারি,
ঙসি অফিস কাররোয়,
তৌহৌরগে থবক খর।।

হে বন্দদা ঙাওবশা !

বন্দদা কনা তেংথারি ?
নোংমগী চরা তানবশিং,
খনবিরা লায়রবগী অরাবা,
ঐতগী খনবদু মীরা-শারা ?

হে বন্দদা ঙাওবশা !

বন্দদা কনা বারি ?

চাবা ফংজদবা নুপী অঙাং,
তাদত্রা কপলিবশিং অসি,
ঐতগী খনবদু মীরনে?

হে বন্দদা ঙাওবশা!

মী কৌত্রা রাখল খন্দববু?
মপু নিংবা হুইনা খোংই,
মীগী তুস্বা কায়বদি খনদে,
খোংই হৌনা হৌনা।।

হে বন্দদা ঙাওবশা!

বিখারী লৈতবা সমাজনি,
থোরকলে বন্দদগী বিখারী,
নিরে বাজারদা চতুনা
লৈরি ইজ্জৎ অঙস্বনা।।

হে বন্দদা ঙাওবশা!

উদ্রবরা মপী তারিবশিংসে,
উনবা আনোক যাউদ্রবরা?
য়োনবা যাদবসু য়োঙ্গে,
লৈগে থৌরাং তৌরিত্রা?

হে বন্দদা ঙাওবশা!

করি সুবিধা ফংলি?
করি কাম্নৈ কিহল্লগা?
থক থক নিকনরেদো,
নখোয়গী নমিং তাবদা।।

হে বন্দদা ঙাওবশা!

কংদুনা হাৎলগেরা প্রজাবু,
হাৎপগী সাটিফিকেৎ পায়বরা?
শিরগা ফোলা চাগেরা?
বার্তন তৌজরকে রাবৌবিনু।।

(৪২)

লৈকংদা লু থুস্বা

ঈশিংদা লু থুস্বদা,

চংদ্রে ঙা অমত্তা।

হাৎশ্রে ঙা পুস্বা,

তিল হিদাক হাপতুনা।

থুমলরে লু লৈকংদা,

চংলকই ঙা পোকলাউবী উৎপদা।

হরাউনৈ হায়নৈ অসুন্না,

নংগী ঙা কয়াম চাউই।

লু কায়রি লৈকংদা,

পোক লাউবী পায়দুনা।

চারে মশিং থিরি,

আফিসতা কলম পায়দুনা।

চারে থকলে ঙাগা,

মধু পানগা নুংঙাইনা।

লাউ-খোংই লস্বীদা,

খোংই হোরোন হৌনা।

সলাম তৌনৈ মখোয়,

অমগা অমগা কোন্ডুনা।

ঙাইখো হায়বা খংনৈ,

পিরস্বী ঙা ফুরিৎখাউদগী।

(৪৩)

নিজবা

খুরমজরি গুরু চরন্দা

খুলাম চাংজৌ লোন্মজদুনা।

পিনবিয়ু বুদ্ধি লৌশিং

ঙমজগে জীবগী সেবা।

পিনবিয়ু পাঙ্গল থৌনা

ঙমজগে অশোনবগী সেবা।

পিনবিয়ু লন-থুম

ঙমজগে লায়রববু কনবা।

পিনবিয়ু অফবা রাখল

ঙমজগে ইরৈবাক কনবা।

পিনবিয়ু জ্ঞান লৈবা

য়েঞ্জগে জীব পুম্বদা।

পিনবিয়ু অচুম্বা চৎপা

ঙমজগে অচুম্বা লৌবা।

(৪৪)

য়েস্থোকলগা হেনগৎলকই

য়েস্থোকলি মথে হেনগৎলকই,
 ময়েং তাবা লৈতে কৈদৌনুংদা,
 য়েস্থোকলি সমুদ্রনা ঈশিং,
 ফংজৈ পৃথিবী ইশং শংই ॥

য়োকই ঈশিংনা পৃথিবীগী,
 অচৎ-চৎত জীবপুস্ববু,
 থকচৈ অচৎ-চৎত জীবপুস্বনা,
 হক্ককই ঈশিং সমুদ্রদা ॥

মাংবা লৈতে হেনগৎলকই,
 ময়েং তাদে লাইজ ঈশিং,
 হিংনরি জীব পুস্বা নুংঙাইনা,
 হিংদে জীব ঈশিং যাউদনা ॥

(৪৫)

কাপলো নুংশিবগী গুলী

হে লানহৌবশা !

নোংমৈ অদু হাঙ্লুনে,
নুংশিবগী গুলী অমতং,
পানগনি মীয়ামগী থম্মোয়দা ।

হে অন্দরগ্রাউন্দশা !

কাপলো নুংশিবগী গুলী,
পানগনি পুন্নমকী থম্মোয়দা,
পোক্কনি নুংশিবা থম্মোয়দা ।

হে টেররিষ্টশা !

কাপলো থম্মোয়দা গুলী,
পানগনি লেংবা ঙমলোয়,
নুংশিবগী গুলিনা পানথ্রবদা ।

হে দেশদ্রোহীশা !

নজাতি কঙ্লু নুংশিবনা,
নুংশিন্দ্রবদি নথোয় নশেন,
মীনোক চংগনি মীরমগী ।

হে আটংকবাদীশা !

চৎলু নুংশিবগী লম্বীদা,
নুংশিবা লৈত্রবদি শিগনি,
নচিন ননাওগী মখুত্তা ।

হে উগ্রবাদীশা !

থাদোকলো অশাউবা কান্দবদা,
য়ানথৎকনু নশাগী উপাল,
নিঙমহৌরোয় থবক লানথ্রগা ।

(৪৬)

রাখল

অঙকপনি শেল-থুম সম্পতি,
 ফংলে রায় ফংদ্রে রায়।
 ফংলে চীংনৈ থরায় থাগদ্রা,
 ফংদ্রে চীংনৈ চাদনা শিগদ্রা?

নুংশিবা কায়নরসু পংরা রায়,
 নুংশিদবা থেৎনরুরে পাংরা রায়।
 লৈদো নুংশিবসু নুংশিদবসু পুন্না,
 থম্বালগা তিনখংগা পান্নি পুন্না।

ফন্তবগা অফবগা লৈদো তোৎনদুনা,
 লৈদো লৈখোমদা তিন-কাঙনা।
 ঙ্মীদো ঙানুনা মচিঞ্জাক লৌবা,
 অফবা খন্দোকপা ঙ্মী অখংবনা।

কাউথোকইদো সংসার অসিদা,
 মানা তৌবনা মানা ফংই হায়বা।
 অরাংবদি কানিংই কাবদি হৈতে,
 মানা থিবনা মানা ফংই হায়বা।

(୪୭)

କନବିବା

ତାହିବନ୍ଦା ତିନ୍ଦୁନା ଲୈଦୋ,
 ଅଫବା ଫନ୍ତବା ଅନିସିଦା,
 ଫନ୍ତବନା ମଶିଂ ହେଲ୍ଲିଦୋ,
 ଅଫବା ଲୈତ୍ରବଞ୍ଚୁମ ତୌହି ।।

ଅଶିଂବା ଲୌଶିଂ ଲୈବତନା,
 ଧନ୍ଦୋକପା ଓମ୍‌ଇ ଅଫବା,
 ପୁମ୍‌ଥୈଦୋ ଅଫବସୁ ତିନ୍ନସ୍ତ୍ରବଦି
 ଫନ୍ତବା ଅପୁନ୍ସା ମରନ୍ତା ।।

ଘୁଳାପ ଅମା କଲ୍ଲନବଗୀଦମକ,
 ପାଲ୍ଲିଦୋ ତିଂଖଓ କୟାମରୁମ,
 ଲୈତ୍ରବଦି ତିଂଖଂଶିଂ ଅସି,
 ଲୈରୋୟ ଘୁଳାପ ଅମଫାଉବା ।।

ମଚାବୁ ମମାନା ନୁଂଶିଦ୍ରବଦି,
 ହିଂଲୋୟ ମଚା ଅମଫାଉବା,
 ଶିବା କିଦେ ମମା ଅମନ୍ତା
 ନୁଂଶିରବା ମଚାବୁ କନବଦା ।।

ପିକସ୍ତ୍ରବା ହୌଦୋଂ ଫାଉବନା,
 କଲ୍ଲି ମଚାବୁ ତାଉବା ହୁଇଦଗୀ,
 ତେସ୍ତ୍ରବା ସନନା କଲ୍ଲି ମଚାବୁ,
 ତାଁଲ୍ଲେ କୋୟତାନ ଯେରୁବଶିଂବୁ ।।

(৪৮)

ঈহৌ

লাইজ ঈশিংনা লাকলবদা,
চাউখৎলকই তুরেল পুথিসু,
চাউখৎলকই ঈশিং মচাশিংসু,
চাউখৎলকই তিন-কাং কয়ামরুমসু।

লাকই ঈশিং ঈচাউ অকনবা,
কান্নরবা ঈশিং অমাঙবা ওইরকলে,
চেঙ্লকই অমাং অতা খংদবমথৈ,
য়েংলি নুপী অঙাং নহারোলশিংনা।

খংদে মাংগনি তাগনি হায়বা,
চেছোরকলে মৈরা পায়বীসু,
চেছোরকলে খুলায় পায়বসু,
চেছুরকলে মতমগী ঈচেলদা।

খঙদে অমাং-অতা কনানসু,
নমখায়রে নহারোল পাঙ্গলবনা
তুরেলনা নমখায়বগুম তোর্বান,
মাংহঙ্লি লাইরবগী লবুকমথৈ।

থোরকলে য়েংবা ঈশিং-ঈচাও,
হরাওই লাইরবগী অমাংবা উরগা,
য়েংই হরাও হরাও ঈচাউবু,
নুংঙাইনরি নহারোল অমগা অমগা।

মাংহঙ্লি তুরেলনা মশাগী তোর্বান্দ,
নমখায়রকই মশাগী তোর্বান্দবু,
মাংহঙ্লি মশাগী সমাজবু,
নিংখায়রে সমাজ মতমগী ঈহৌদা।

(৪৯)

অফ-ফত

শাবিরম্মী ইপা-ইপুনা থোং,
 মসিদা লান্দনা নুংঙাইনা,
 কদায়দা লানগে হায়বনো?
 করিগী অমুক থুদেকনিংলবনো?

শাবিরম্মু নচা-নশুগী থোং,
 নুংঙাইনা লান্নবা মথোয়না,
 নিংশিংলরুবা নথোয়বু মথোয়না,
 অশেংবা নুংশিবা ওইগনি মদুনা।

অনৌবা থোং শাদ্রিঙে,
 করিগী অমুক মাংহল্লিবনো?
 লৌগদবা নন্তে ফন্তবশিং,
 লৌগদবনি খন্দোক্লুগা অফবশিং।

ইপা-ইপুনা থমবিরমই,
 মদুগী মই ঐথোয়না চারি,
 করিগী যানথৎপা পামলিবনো?
 অনৌবদি থানিংদ্রগা নথোয়না।

অফবা লৌবা ওম্বদু,
 অশিংবা অথোয়বা হায়নৈ,
 হৈগদবনি অফবা খনবা,
 লৈগদবনি অফ-ফত অনিমক।

ফন্তবা লৈত্রবদি লৈরোয় অফবা,
 অফবগা ফন্তবগা পোকমিল্লবনি,
 অফবা লৌগদ্রা, ফন্তবা লৌগদ্রা?
 য়ারোয় অনিমক লৌবদি।

(৫০)

মফম খুদিংদা

হৌগৎলকলে অন্দর গ্রাউন্দ নাপীগুম,
হায়রে নিংতমজগে নিংতমজগে হায়না।
নুংঙাইজদে নুংঙাইজদে পোন্দা লৈবা,
হাউজদে হাউজদে পোনগী চিঞ্জাক।

ননশিনবীরে নাপী-শিংবী উ বিল্লা,
হৌগৎপা ঙমদ্রে নাপীশিং নিংতন্না।
ননথৎত্রে অঙম অথৌগী পাস্লনা,
মাংত্রে পাস্ল নাপীগী নীংতন্না।

পৎলবসু হৌখিগনি লৈরি শিদ্দি,
হৌগৎলকই অমুকসু অপৎপা মরক্তগী।
নিংতন্না ঐখোয়গী লেংদ্রবা অধিকারনি,
চৎচগে নিংতন্না মৈ-ঈশিং নুংশিংকুম।

নুংশিংকুম শিৎচগে নিং-খা তন্না,
লৈজগে মৈগুম নিংতন্না কোয়দুনা।
লৈজগে ঈশিংগুম মফম খুদিংদা,
পায়জগে উচেচকুম মফম খুদিংদা।

(৫১)

কদায়দা লৈরুই

ইতাও হঙোয় !

কদায়দা লৈরুই নহানমথৈ ?

মৰুপ লিল !

ওইরুই অন্দরগ্ৰাউন্দ নহানমথৈ ?

ইতাও হঙোয় !

নংদি করি চায় নোইপেনলেদা ?

মৰুপ লিল !

কৈদৌরে নয়াং ইকং কংলবদি ?

ইতাও হঙোয় !

ঐদি চাবা ইফং ফংদ্রে ।

মৰুপ লিল !

করিগী চাবা ফংদ্রিবনো ?

ইতাও হঙোয় !

মীনা চাখে হঙোয়মথৈ ।

মৰুপ লিল !

করম হায়না তৌগনি ?

ইতাও হঙোয় !

ঐসু ওইয়গে অন্দরগ্ৰাউন্দ

মৰুপ লিল !

অদুদি করি চাদুনা হিংগনি ?

ইতাও হঙোয় !

ঐসু মী চাদুনা হিংলগে ॥

(৫২)

হিংচাবা

কনানা হু কল্লি মীগা লিলগা?
 য়েৎনসি কনাগী হুনা কল্লি,
 থাজিনরি হু মীনা মীদা,
 কামনরি হু অমগা অমগা।

থোরকলে লায়না মথং মথং,
 থোরকলে তারমদবা লায়না অনৌবা,
 যৌরকলে লায়না লিলগী মওং,
 যৌরকলে য়েংবা ঙমলরোয় হায়নবা।।

হু চেপ্পে নুপী-নুপা পুন্নমক,
 ওয়রে বিষ কন্যা নুপীপুন্না,
 ওয়রে নুপাশিংসু অনাবা কয়া,
 কনবা ঙমগনি করম্বা ডাক্তরনা?

লিল ঐখোয় করি চাগনি?
 লৈতরে হঙোয়, উচি অমত্তা,
 ওয়খরে মীগী চিঞ্জাক লোয়না,
 ওয়খরে মী পুন্নমক হিংচাবা।।

(৫৩)

ষণ মনম নমই

ফারে কৈনা মীবু,
হায়রে চৎপা য়ারোই।
হংলে মীনা কৈদা,
নখোয়বু মী চাব্রনে?

খুমলে কৈনা চাদে,
অদুদি করিগী ফারিবা?
নখোয়না করিগী চারি,
ঐখোয়গী চিঞ্জাক ষণ?

ঙাকপিয়ু চাজররোই শা-ষণ,
অদুদি ওথোরকউ চাখিবশিংদু।
চৎপা য়ারোয় ওথোকত্রবদি,
করমনা ওথোক্কনি চাখিবশিংবু।।

চাখিবা ওথোকপা ঙুমদ্রবদি
চারি করিগী ঐখোয়' চিঞ্জাক?
য়ারোই ওথোক্কনু হৌজিকমক,
নত্রবদি শেৎকনি মচেৎ মচেৎ।।

ঐদি চাজদে কনবিয়ু,
চায় নংসু শা-ষণ।
করম্মা খংই ঐনা চাববু,
খংই ষণ মনম নমই।।

(৫৪)

করি পুসিগে!

ঐনা তাক্সে সমপত্তি,
করি পুগনি চৎপদা?
পুবা ঙমগদ্রা সমপত্তি,
করন্না পুগনি চৎপদা?

ঐনা তাক্সে সমপত্তি,
করি করি পুসিগে?
সনা লুপা পুসিরা,
লৌ ঈঙ্খোল পুসিরা?

ঐনা তাক্সে সমপত্তি,
করি করি পুসিগে?
কার, বঙ্গলা পুসিরা,
নুংশি নুংশিবা পুসিরা?

করি পুখি ইমানা,
করি পুখি ইপানা,
করি পুখি ইধৌনা,
করি পুখি ইবেননা।

ওঙ্খোকপনিদা থনন্না তারি,
পাম্মুরবা তাঞ্জবা সমপত্তি,
পুন্নিন্নীংদা লঙ্কাগী রাবনগুম,
পুন্নিন্নীংইদা মথুরাগী কংসগুম।

(৫৫)

করি লৌগনি

থস্থাল অমা শাৎপদা,
 তিঙ্কুং কয়া পাল্লি,
 গুলাপ অমা শাৎপদা,
 কল্লি তিঙ্কুং কয়ানা।

মগুণ লৈবা মী অমগী,
 ফন্তুবা কয়া পোকলি,
 মমা অমন্তুগী মচানি,
 অফ-ফন্তু অনি পোকমিন্লে।

তোৎস্বে অফ-ফন্তু অনিমক,
 খন্দোক্কনি করন্না তোঙান্না,
 ঙানুনা চাদে ফন্তু-হাউদি
 চাদে লৈখোম লৈনাং।

অফবা যাওদবা লৈতে,
 ফন্তুবা যাওদবা লৈতে,
 অফবা থির অফবা ফংলে
 ফন্তুবা থির ফন্তুবা ফংলে।

মানা থিবদু ফংগনি,
 মানা থিদবদু ফংলোয়,
 ওকতবা থিরবসু ফংগনি,
 লমচৎ ফজবা থিরবসু ফংগনি।

(৫৬)

মংগুস্বা তাইবং

কদায় চৎত্রে শেনয়াম ফংলস্বদো।

মাংত্রে লোয়না শেনয়াম কয়া।

উদ্রেনে লোইনা তালোয় নিংথীবী।

থিরুখিদ্দা মখোয়শিংদু মংলান্দা।।

ইনাক কৈরাক খুল্লমবদু মংলান্দা।

লৈরমদ্রে অমস্তা মিৎকপ থোরকপদা।

অরাৎ-অপা অমস্তা লৈরমদেদা।

অরা অনা লৈরমদে মংলান্দা।

হায়নৈদো মংগুস্বা তাইবং পুঙ্গিনি।

পুবা ঙুমগদ্রা তাল্লিবা লনশিংসি।

কনা ঙুমখি পুবা তাইবং লনশিংসি।

ঐদি ঙুমগদ্র পুবা তাইবং লনশিংসি।

কদায়' থমলমগনি সনা লুপা।

রানা তানজরবনি শেনজা থুমজানা।

তানজরবনি মিনম শোরি কয়ানা।

তানজরবনি শিব-নাব কিদনা।

পুঙ্গিগদ্রা খল্লস্মী রাবনগুম

য়ৌশিল্লকলে থোংগানদা যমরাজ

হিংবা যাগদ্রা পিথোকথ্রুগা যমরাজদা

চৎলুরগা অমুক হল্লকখিসিরা?

(৫৭)

অনিগী তাইবং

অরা-নুংঙায় তায়বংদা ।
 শান্নরি কেকু লোৎপী ।
 অরাবনা থিরি নুংঙাইবা ।
 নুংঙাইবনা থিরি অরাবা ।

নুংঙাইবনা উদে অরাবা ।
 অরাবনা খংদে নুংঙাইবা ।
 যাদে লৈমিন্নৌ হায়বা ।
 কি অমনা অমবু যান্না ।

মম্বনা চেঙ্লি কোয়চেন ।
 অঙানবনা তান্নৈ কোয়তান ।
 চপ মান্নৈ লমজেল ।
 হেন্নদে অমনা অমবু ।

লাকই নুংঙায়বা অঙানবগুম ।
 লাকই অরাবা অমম্বগুম ।
 উৎলি শেনমায় অনিগুম ।
 অমত্তনি অনিমক পুঙ্লগা ।

অরা-নুংঙাই খলসিবু ।
 ওনবা ওমলবদি চপমান্না ।
 অরাবদা বারোয় তায়বংদা ।
 নুংঙাইদুনতা লৈগনি তায়বংদা ।

চঙ্লি পাউখোং অনিসিনা ।
 খংবা ওমব্রা অনিগী খোংচৎ ।
 কৌই মী, ফোংবা ওম্ববু ।
 কান্নদে মী অদু ফোংঙদ্রবদি ।

(৫৮)

চায়নরে

মীগী পুক্রিংদা চায়নরে,
 ছইগা হৌদোংগা অনিনা,
 ঈ-নায় তানরে ওম্নদ্রে,
 তিনথ্রে ছইগী ঈনা মীদা,
 হায়রে, এডস পকলে।

মীগী পুক্রিংদা চায়নরে,
 ষণগা ছইগা অনিনা,
 ঈ-নায় তানরে ওম্নদ্রে,
 ডাক্তর লাকলে থেম্বা,
 হায়রে, এইডস পকলে।

মীগী পুক্রিংদা চায়নরে,
 ওককা শওমগা অনিনা,
 খোংলে শেগাক কায়না,
 চিকখায়নরে অমগা অমগা,
 হায়রে এইডস পকলে।

মীগী পুক্রিংদা চায়নরে,
 কাউনরে য়েনগা য়েনগা
 খোংলে পুক্রিং য়েনগুম্না
 পকলে য়েনগী লায়না
 হায়রে, এইডস পকলে।

(৫৯)

চিঞ্জাক

চায় ছইগী চিঞ্জাক,
ওয়রে ছইগুম।

চায় কৈগী চিঞ্জাক,
ওয়রে কৈগুম।

চায় ওক্কী চিঞ্জাক,
ওয়রে ওক্কুম।

চায় য়েনগী চিঞ্জাক,
ওয়রে য়েনগুম।

তৌই ছইগী থবক,
মহ্ চেল্লি ছইগুম।
তৌই কৈগী থবক,
ইচং থৌই কৈগুম।

তৌই ওক্কী থবক,
চৎলি ফন্তবা ওক্কুম।
তৌই য়েনগী থবক,
কাউনৈ থৎনৈ য়েনগুম।

মীগা মীগা অমুকসু,
চিকনরে মথোয় ছইগুম।

মীগা মীগা অমুকসু,
নন্নরে মথোয় কৈগুম।

মীগা মীগা অমুকসু,
খৎনরে মথোয় ওককুম।

মীগা মীগা অমুকসু,
কাউনরে মথোয় য়েনগুম।

উরে অকি অকিবা,
মঙদা খোংলে ছইগুম।

চিকনরে মঙদা ছইগুম,
খল্লি ইচাসিবু ঙাওরব্রা?

(৬০)

মিৎ

য়েংবা যাদে য়েংনিংউইদো,
 উবা যাদে উনিংউইদো,
 য়েংগনু হায়র ময়েংউই,
 ফাগে হোৎনৈ ফাঙমদে।

ফোংদোকউই ঐনা নুংশিবা,
 ফোংদোকউই ঐনা অরাবা,
 ফোংদোকউই ঐনা অশাউবা,
 ফোংদোকউই ঐনা হঙ্গোয়বা।

য়েংলুই ঐনা য়েংহৈদবসু,
 য়েংলুই ঐনা ফজবসু,
 য়েংলুই ঐনা হঙ্গোয়বসু,
 য়েংলুই ঐনা নুংশিবসু।

পাক চাউই ঐসি অতিয়াঙুম,
 রাং চাউই ঐসি চীংজাউঙুম,
 য়ান্না লুই ঐসি সমুদ্রঙুম,
 য়ান্না য়াংই ঐসি নুংশিৎকুম।

কোয়চৎ চৎলি মউট য়াউদবা শামুঙুম,
 কোয়চেল চেনলি য়াচল য়াউদবা শগোলঙুম,
 কোয়ঙাউনৈ মপু য়াউদবা হুইঙুম,
 কোয়ঙাউনৈ মচা কায়নরবা ষণবীঙুম

(৬১)

চাথোকপা

চারি হমেংগুম ওফিসতা,
চাথোকই চে চাং হিসাব-কিতাব,
খাকতে ঐগী মীগী হায়বা,
চারি হৌদোংনা মচা চাবগুম।

চারি হামেংনা উনা চাবগুম,
লৌশিল্লি পৈশা ঙ্গুমথৈ,
চাথোকলি লোন শেনথং,
খাকতে ময়োন মরা মনা।

চারি শুন্না উ চাবগুম,
মৈদা দান তৌথোকলে,
পাপ কোকনবা মশা মশাগী,
প্রমান ফংদ্রেদো চাখিবগী।

লমজেল তান্নরি চাবগী,
লেমনরি হেন্না চাবগুম্বা,
চংলি মখোং তরুংক পান্দুনা,
তান্নরি হেন্না যাংবা।

লৌরি খাজনা ইংরেজগী,
লেম্না ইংরেজী হৈরকতে,
তমলকলিবনি শেল চংনা,
তানগদবনি হঞ্জিন্নবা তিংখিবদু।

(৬২)

নিংতস্বা

থিরি নিংতস্বা নহারোলশিংনা,
থিরি উমং-রামংদা নিংতস্বা,
ফংলি নিংতস্বা গুলী চাদুনা,
চংলি নিংতস্বা উমং রামংদা।

ফংখি নিংতস্বা অহিংসানা,
ফংগদ্রা নিংতস্বা হিংসানা,
কিনখিদে থবায় কংথোকপা,
কিনদ্রে থবায় লৌবদা।

তানখি নিংতস্বা তিন্নদুনা,
ফংখি নিংতস্বা তোখায় তান্নবা,
ফংখি নিংতস্বা শিদোজুনা,
তাল্লি নিংতস্বা হাঙোজুনা।

তাল্লি নিংতস্বা শেলমুন্দুনা,
থিরি নিংতস্বা শেললাজুনা,
লৌরি নিংতস্বা ডিমান্দলেউরনা,
লৌরি নিংতস্বা শেলথুম।

মুল্লি নিংতস্বা অতোঙ্গগী,
লঙ্গোল্লি নিংতস্বা গঞ্জা,
য়েল্লি নিংতস্বা মধুপান,
য়েল্লি নিংতস্বা মীরেবাক্তা।

লৌরি নিংতস্বা কমিশন,
কমিশনগী কমিশন লৌরি,
লৌরি নিংতস্বা শেন্দোং,
শেন্দোংগী শেন্দোং লৌরি।

(৬৩)

গান্ধীজী

হে গান্ধীজী! পুবা ঙমদ্রে,
নংগী পোৎলুম, নংগী সেবকশিংনা,
ফৈজা লৈত্রে, পুনবা নংগী সম্পত্তি,
ঙমদ্রে মরামত তৌবা নংগী সম্পত্তি।।

হে গান্ধীজী! লৌবা ঙমদ্রে,
চন্দ্রে হাপ্লা নংগী জ্ঞান,
খুজায়দা সনাবুনগী ঈশিং চন্দবগুম,
পাথোকলে ঈশিং খুজায় মচাদগী।

হে গান্ধীজী! কায়রে নংগী রাশক,
শকখিবদায় শা চারোয়, য়ু থকলোয়,
নুপীদা নওবা লমচৎ চৎলোয়,
করি পাংথোকলি নংগী সেবকশিংনা।

হে গান্ধীজী! পামজরম্বদায় নিংতম্বা,
নিংতমলে নংগী সেবকশিং মীখা পোন্দ্রে,
থকলে নিংতম্বা চারে নিংতম্বা তৌরে,
হুরাঙ্গে নিংতম্বা খুৎলায় পায়রে।

হে গান্ধীজী! নংগী একতাগী রাখল,
থুগায়রে মচেৎ মচেৎ য়াদ্রে তাইশিনবা,
নংনা থাম্বীরম্বা ফজরবা খাদি অদু,
রুমাল ওন্তোকলে মচেৎ মচেৎ শেগায়দুনা।

হে গান্ধীজী! নংনা থাজরম্বা উপাল,
চায়নবা শান্তিগী ঈশিং ফংদ্রেদো,
ওয়নরে ঈশিং অয়াকপা য়ুতবু,
কংশিল্লকলে নংগী উপাল অসুম অসুম।

(৬৪)

খুরুমজরি

খুরুমজরি মরুপসু য়েরুবসু
 থদৎপিগনু য়েম্নিং ছ্নগৎলকলিবা
 চাথোকপিগনু শা-ষণ অপুন্স্বা
 নৈহৎপিগনু অনৌবা হৌগৎলকপশিংবু।

খুরুমজরি মরুপসু য়েরুবসু
 চাবিয়ু ষননা চাবগুন্না
 খাকপিরন্মু ময়োন চোংফম
 চাবিগনু হমেংগুম মরুফংনা।

খুরুমজরি মরুপসু য়েরুবসু
 নুংশিবিয়ু অহল লমনবু
 কায়নহনবিগনু মমা মচাবু
 চান্নহনবিয়ু তোন্স তারবশিংবু।

খুরুমজরি ময়াম পুন্সমকসু
 পুনশিনবীয়ু নুংশিবগী লংলানা
 কায়নহনবিনু নুংঙাইবা সংসার
 চান্নহনবিয়ু লৈত-লাইর পুন্সমক।

(৬৫)

ঐ কনানো ?- (২)

ঐ উচেকনি, লাবসু নভে, অমোমসু নভে
ইমৈদা চামোর লে, ইকোক্তা লুত্প
ঐ কনানো ?

ঐ ঈশিং থকপগা শি,
ঐ কনানো ?

ঐ কনাগসু খৎনদে, কনাগসু য়েবুদে,
ঐবু পংফুদা ফুই, ঐনা পংকপতা কপই,
ঐ কনানো ?

ঐ খাউদা তুমিননা তুমই,
তুমনা তুমনা কোয়চৎ চৎলি
ঐ কনানো ?

ঐ নংগী পোৎনি, নংনা ঐবু শিজিন্নদে
মীনা ঐবু পংশিদা শিজিননৈ
ঐ কনানো ?

গাড়ী যাউনা অতিয়াদা কাবা ঙুমই
ঐ কনানো ?

ঐগী থোংনাউ মচা অনি পাল্লি,
অনিসিনা সংসার পুন্মক উই
ঐ কনানো ?

খোং যাউদ্রবসু চৎলি, চিন যাউদ্রবসু ঙাংই
ঐ কনানো ?

অচৌবা লৌফমদা অমুনবা মরু ছল্লি,
লৌইবা নাইদবা জ্ঞানগী মইহে পাল্লি,

ঐ কনানো?

ঐগী ইকোক হন্না হন্না ককচৌ,
ঈসু থোকলৌই, হন্না হন্না চোংগনি,

ঐ কনানো?

ঐ শগোলসু নত্তে, শামুসু নত্তে, ইখোং অনি পাল্লি,
নুংশিৎনা পিক থল্লি, স্বর হোন্দে, হোন্মবদি শিরে,

ঐ কনানো?

(৬৬)

ঈচেল

থিংলে পন কদোম চৎকনি?

চৎতবা যাদে নমখায়বা তাবনি,

নমখায়বা ঙুমদ্রে পাথবা তাবনি,

কনানা থিংগনি ঈশিং ঈচেল?

থিংগনি কয়াম কুইনা পন?

চৎকনি করন্না পাথদুনা ঈথৈদুনা,

কনানা থিংগনি চেস্থরিবা ঈচেলবু,

কনানা থিংগনি মতম-ঈচেল?

থোরকলে মতমগী ঈচেল,

তোর্বান নমখায়রগে মতাগুম।

নমখায়বা হৌরকলে নহারোল,

লৈতবদি যাদে তোর্বান্দি।

ঈচেলদি থৈথিবসু যাই,

পনদি লৈতবা যাদে

চেস্তিবনি ঈচেলসি তত্তনা,

তোর্বান অনিসি লৈবনা।

কৈদৌননি ঈচেল তোর্বনা

য়াউদবা তুরেল অদু।

(৬৭)

অনৌবনা অরিববু পুনবা

শমবল খারি রাচেৎনা
 পুল্লি পায়া অনৌবনা,
 অরিববু অনৌবনা পুল্লিদো
 নাছোকপা ওমদবমথে পুল্লি।

রাৎপা যাদে অনৌবা
 লৈতবা যাদে অরিবা,
 চৎখিনী অরিবা অমুক
 লাক্কনি অনৌবা ওইনা।

ওল্লি অনৌবনা অরিবা
 খুৎখাংনি অরিবা অনৌবা
 কেনখি মনা অরিবা
 চোংলকই মনা অনৌবা।

চুরকই নোং মালেমদা
 চৎখি অমুক সমুদ্রদা
 লাকই অমুক নোংওইনা
 মাংদে মরিক অমফাউবা।

তিনখি আত্বা পরমাআদা
 ঈশিং মরিক্কা সমুদ্রদা
 তিনখিবগুম অমুক হম্মা
 পোকলকই আত্বা পরমাআদগী।।

(৬৮)

পামজদে তিনচংবা

পাল্পে হৈনৌ ফারে মপুং
 ঙাইরি চাগদবগী মীনা
 চানিংদে তিনজং কাইচংবা
 চানিংই অথুন্স্বা অমুনবা।

পোক হৌরে মুল্লে মী
 ঙাইরি চাগদবগী লাইনা
 চানিংদে তিনজং লাইচংবা
 চানিংই মশা মউ ফবা।

লংথোকই তিনজাবা হৈনৌ
 চাই হাউনা অফবা হৈনৌ
 লংথোকই লাইনা ফন্তবা মীসু
 হায় পামজদে লৌশিনবা ঙমলোই।

লংথোকই এইডস পকপা
 হুন্দোকই অঙৌবা পকপসু
 তিনজাবা হৈনৌ লংথোকপগুম
 অপুম অশা লংথোকপগুম।

(৬৯)

মাংহনথ্রে

চীংনা কোয়না পলঙাকপা
 চীংউনা শম্বল ওয়দুনা
 চীংরানা পায়া ওয়দুনা
 খারকলি মনিপুরবু শম্বল।

শম্বল মনুংদা লৈরী
 জাং বিজাতি কয়া
 নুংঙায়না হায় হুমলি
 জগোয় শারি নুংঙাইনা।

খৎনরে মপু অনি-অহুম
 হায়রে ঐগী ইজ্বোলনি
 নংগী নন্তে ঐগীনি
 য়েন্নরসি মচেং মচেং।

শিদোকলে শম্বল অচেংপা
 থদৎলে অনৌবা পায়া
 চাইখায়থ্রে রাচেং উয়ুংপুস্বা
 মাংথ্রে নুংঙায় যাইফবা।

(৭০)

য়েন কাউনবা

য়েন কাউনরি সাহেবশিং,

য়েন অমনা হিন্দুচা কৌই,

য়েন অমনা পাকচা কৌই,

থান্নরি পৈশা অরৈ অরৈবা।

কাউনরে হিন্দুচা-পাকচা,

পাকচানা হেন্না কাউই,

হিন্দুচানা হক্সপ তৌই,

খুবাক খুরি সাহেবশিং।

হিন্দুচা লৈ ময়ায়দা লেন্না,

পাকচা কাউরি লৈ লৈদুনা,

লুমকাউ কাউই হিন্দুচানা লেন্না,

পাকচা থরো থরো ওল্লি।

দম লৈ পাকচা পিকচরবসু,

চেনদে হিন্দুচা লেংদে খোংফম,

নাকলদগী লাউরকই “হনগনু পাকচা”

অমরোমদগী লাউরকই হোংচিল্লু হিন্দুচা।

লৈ লৈদুনা খাংই ওমনদে,

লাকচরপ তৌই হিন্দুচানা,

লুমফু লুমফু ফুজিন্নরি,

থান্নরি ডোলর-রুবল-পাউণ্ড।

ঐনা লৈগনি পাকচা য়েন,

ঐনা লৈগনি হিন্দুচা য়েন,

হাউরনি হুমান তৌদবসু,
য়ারনি ঐ থকপা হিংনা।

মরোন মরাল তাকলে পাকচা,
ইহিং নাইহিং শারে হিন্দুচা,
পোথানৈ ঙৈহাক ঙৈহাক,
চপ চপ লেপই চপ মান্নৈ।

মতিন কুট কুট য়োৎনৈ অয়েৎবা,
হামেং মকোয় পানবশিং,
তায় পুনবা কাংবু কাংবু,
তানরি পাউ টি. ভীদা নুংঙায়না।

(৭১)

য়েংঙমদে

খোংলে কুরুক কুরুক য়েনগুম,
 শাবী শানৌশিংগী থম্মোয়দা,
 য়েংবিয়ু ডাক্তর করি লায়নানো?
 য়েংলে ফী য়ান্না লৌদুনা
 য়েনগী লায়নানি য়েংঙমদে।

কাউনরে অমগা অমগা পাখং,
 চাংয়েংনরি অমগা অমগা য়েনগুম
 উনবা য়াদে অমগা অমগা য়েনগুম
 চায় চৎলি শান্নে য়েংই য়েনগুম
 য়েনগী হৌনশানি য়েংঙমদে।

ঙাউরে শাবী শানৌ য়েংহৈদ্রে
 চিকুরে অমগা অমগা উনবগা
 খোংলে থম্মোয় গৌ-গৌ হায়না
 য়েংবিরে ডাক্তরনা করি লায়নানো?
 হুইগী লায়নানি য়েংঙমদে।

থোরকই কেনা শাবী-শানৌ
 কোয়তান তান্নৈ য়ন্না মখোয়
 চেঞ্জে কোয়চেল মফম খংদ
 করিগী তান্নরিবনো মখোয়
 য়নগী লায়নানি য়েংঙমদে।

(৭২)

ঙল্লবদি চাউ

অঙম অথৌনা ঙমই
চানিংবা অপান্সা চাবা
করিগী চানিংলি মচানা
খুদিংমক পাঙ্গল মান্দে
ঙল্লবদি চাউ।

অথনবা সনাবুনগী ঙ্গিশিং
খুজায়দা হৈজিনবা চনব্রা
অপিকপগী অপিকপা রাখল
অচৌবগী অচৌবা রাখল
ঙল্লবদি চাউ।

চৈ চায় লুপা মঙাগী
মীগী ফুরিৎখাউ চপলুবগী
মতিক চাবা ব্যবহার
তৌই করোড় মঙাগীদি
ঙল্লবদি চাউ।

মপাঙ্গল কনবা মৈনা
চানিংবতা চায় নিংতমনা
নমথিবা ফন্ত-হাউদি পুন্মক
অদুবু পিজদ্রিমথৈদি চাদে
ঙল্লবদি চাউ।

চাইহেদে তুস্বা ঙমদবা পোং
চাইহেদে মপা মপুনা চাদবা
চাবা য়াদে মৈনা ঙ্গিশিং চাদবঙম
চারোইদবনি চাঙমদবা পোং
ঙল্লবদি চাউ।

(৭৩)

ডাক্তর হিংচাবা

চাউ বিটামিন অফ-অফবা
চাউ থকউ শঙ্গোম য়েরুমগা
নশা ফগনি মীগা মীমান্নগনি
ইল্লুনা গান্ধী বিনোবাগী রা
হায় ডাক্তর হিংচাবনা।

চাউ বিটামিন অফ-অফবা
য়াউবনি শা-গাদা এ.বি.সি.
য়ান্না হাউবনি হকচাং ফবনি
ইল্লুনা অপংবনি অহলগী রা
হায় ডাক্তর হিংচাবনা।

চাউ বিটামিন অফ-অফবা
খায়রুনা মখোয়দু অমাং-অশেং
কান্নদবনি মখোয়দু অপংবা রানি
খুনুংগী রানি অরেন্সা রানি
হায় ডাক্তর হিংচাবনা।

চাউ বিটামিন অফ-অফবা
গুমগনি ফুন-চৈনবা য়েরুবগা
কনগনি নমান্নবগুম শান্ন-খোৎনবদা
লম্বা লৈরোয় শামান লেংমান্নবদা
হায় ডাক্তর হিংচাবনা।

চাউ বিটামিন অফ-অফবা
 কৈনা তোকপা পোকপরা?
 চাউ কৈ মুক কল্পবা
 চাউ নোংশা মুক কল্পবা
 হায় ডাক্তর হিংচাবনা।

(৭৪)

ফাঁসী

ফারে শেনজাবা অচৌবা
 কেশ তৌরে কোর্টতা
 ছকুম পিরে ফাঁসীগী
 থিরকলে ফাঁসী তৌবিনবা।

ফাঁসী তৌহনবিয়ু ঐবু
 শেনজাদবা মী অমনা
 থিরে কনা লৈ শেনজাদবা
 অচৌবা মচা ফমনাইবা।

মিনিষ্টর নং তৌদনা
 শেন চাদে হায়বদায়
 ঙমলোয় ঐসু শেনচায়
 থিবিয়ু শেনজাদবা অমা।

গবর্নর নং তৌদনা
 শেন চাদে হায়বদায়
 ঙমলোয় ঐসু শেনচায়
 থিবিয়ু শেনজাদবা অমা।

ফারুরো ক্লার্ক শেনজাদবা
 ঐসু শেনচায় ঙমজরোয়
 ফারুরো চম্প্রাসী অমা
 ঐসু শেনচায় ঙমজরোয়।

ফারুরে অঙম-অথৌগী নুপী
 ঐসু শেনচায় ঙমজরোয়
 ফারুরে মথং মথং
 ঐসু শেনচায় ঙমজরোয়।

ছকুম থোকলে জর্জনা
 থাদোকথ্রো শেনজাবা মীদু
 লৈতরে ফাঁসী তৌবিনবা
 ফারগনু শেনচাবা চাজরসনু।

(৭৫)

শামুগী মপোৎ ঈরোয়দা

যানশিনবীরে অঙাংদা লাইরিকখাউ,
 পৈরে যানবদা লাইরিকখাউ।
 চহি মঙাগী অঙাংদুদা,
 নক্সে লাইরিক খাউজাওদুনা।
 শামুগী মপোৎ ঈরোয়দ।।

পৈরে অঙাং নাকন'মা,
 ঐগী ইচাসিবু পৈব্রনে?
 ঐনা পোকপদি পৈখিদে,
 করিগী নাম্ম পৈরিবা?
 শামুগী মপোৎ ঈরোয়দ।।

ইবুংঙো লাইরিক পারব্রা?
 পারে ইমা, 'এ'না 'এগ'
 'বি' না বোল, 'সি'না "কেট"
 ফারে ইমা লোয়না ফারে
 শামুগী মপোৎ ঈরোয়দ।।

ইমা ওঝানা ঐঙোন্দা,
 "অ" না অপৈবা হায়দো,
 'ও' না ওক হায়বদো
 করিনো ইমা তাকপিয়ু
 শামুগী মপোৎ ঈরোয়দ।।

ইপা ফদৎ ইমা মদৎ
 খংদেদা ইমা করি হায়রিনো
 ফদৎ ফদৎ মদৎ মদৎ
 অকামপেৎসু যান্না হায়দা
 শামুগী মপোৎ ঈরোয়দ।

ইমা ঙসিদী শিংজু চাসিনা
 করি শিংজু চানিংই ইচানা
 লাইরিক খরা শিংজু চাথোকসি
 পুবা বারে, যানবা লুমলে
 শামুগী মপোৎ ঈরোয়দ।

ইমা ভীমসু ইংরেজী হৈব্রা,
 অর্জুনসু ইংরেজী ঙাংব্রা,
 মখোয়সু লাইরিক্তা যাওই
 হনুমানসু ইংরেজী হৈমাক্সে
 শামুগী মপোৎ ঈরোয়দ।

(৭৬)

থীবা

শিৎলকলে মতমগী নুংশিৎ
 হৌরকলে পুক্রিং ইরাং
 শাৎকাইরকলে থম্মোয় থম্মাল
 থিরকলে মতমগী নুংশিৎনা।

শিৎলকলে মতমগী নুংশিৎ
 থিরকলে থম্মাল খোইমুনা
 লোৎলে লোৎনা থিগনি
 চেম্মে চেম্মা ফাগনি।

নকলে নকনা যৌগনি
 লাপলে লাপ্পা তুংইনগনি
 থম্মালনা নুমিৎ নুংশিবগুম
 থরোনা থাবলদা ঙাওবগুম।

নিংশিংবনা নুংশিজৈ উদ্রবসু
 কাওঙমদে রাখল লাপ্পরবসু
 থাদোক্তে পুক্রিংনা চৎশ্রবসু
 মুৎলরোই চীংলোন লানশ্রবসু।

থিংবা ঙমদে নুংশিববু
 থিংবা ঙমদে নুংশিৎপু
 পুবগুম নুংশিৎনা মফমখুদিং
 য়েনবগুম হৈনম-লৈনম মফম খুদিং।

(৭৭)

থাদোকপা

চাকই ফজবা হকচাং,
চাকই অথিবা হকচাং,
চাকই অফবা হকচাং,
চাকই ফন্তবা হকচাং।

চাকথোকই হঙ্গোয়বা ইকায়বা,
চাকথোকই চাকহৈদবা অপুস্বা,
চাকথোকই শোকহৈদবা মফম,
চাকথোকই চাকহৈদবা শরুক।

হায়দ্রে অয়ো-অয়া হায়না,
নিংশিংদ্রে নুংশিরবা মচামশু,
ছনথ্রে তুমখুন নুংঙায়না,
থাদোকলমলে থাঙমদবা পুন্নমক।

কল্পদায় উরগা নংনা
লাকপদায় খুদুম শিংদুনা
চৎলবা খুবাম হাংদোজুনা
সংসারগী নুংঙাইবা থাদোজুনা।

(৭৮)

হা কবুই কৈওয়বা “ননিং নমাং হোত্রোং হো”

থারকই ঐবু য়াথং পিদুনা
থিরুচো পৃথ্বীদা অচুম অরান
কাউথোকথ্রে উবদা ফজ ফজবা
লৈথোকলে য়েংদুনা ফজ ফজবা
হা কবুই কৈওয়বা!
ননিং নমাং হোত্রোং হো?

কাউথোকথ্রে ঐন য়াথং পুস্বা
য়ুথোকথ্রে ঈশিং উতোং অহোবদা
য়াউরমদ্রে ঈশিং মরিক মফাও
থারকলে অমুক ঈশিং শোরুবা
হা কবুই কৈওয়বা!
ননিং নমাং হোত্রোং হো?

য়েংলে স্বর্গদা করি পুরকই
থাদোকলে কোকী কোকশেং
তারে খোংদুনা কেশেং
তারে উরে ঐগী রাখল
হা কবুই কৈওয়বা!
ননিং নমাং হোত্রোং হো?

থারকলে হন্না হন্না পৃথ্বীদা
পুরকউ জ্ঞান অফবা পৃথ্বীদগী
পোকলে হন্না হন্না পৃথ্বীদা
পুবা ওমদ্রে জ্ঞান পৃথ্বীদগী
হা কবুই কৈওয়বা!
ননিং নমাং হোত্রোং হো?

(৭৯)

কনাদগী লম লৌরুনি ?

লুহোংলবদি পোকপা শোয়দ্রে

পোকলবদি শিবা শোয়দ্রে

শিরবদি সংস্কার শোয়দ্রে

শিরবদি ফুম্বা শোয়দ্রে

কনাদগী লম লৌরুনি ?

কদায়দা ফুমগনি খঙনদ্রে

ফুমলে অমগী মথস্তা অমা

লম লৈশিক্ষকত্রে ফুমফম

তোকপা তারিবা ফুমবসি

কনাদগী লম লৌরুনি ?

মৈ থারগদ্রা হিন্দুগুম্না

মদুমক যানিংদে চৎনদে

অমুক হিংবা যাররোয়

মুনদবা যাদ্রে য়েরুবদগী

কনাদগী লম লৌরুনি ?

থিবা হৌরে লমচাউথোরুবা

মুম্বসি মৈথাবা কাংবুদগী

মখোয়গীদি লম খরত' চংই

ঐখোয়গীদি লম যান্না চংই

কনাদগী লম লৌরুনি ?

(৮০)

হরায় মঙ্গল

হে হরায় মঙ্গল ! নঙ করি চারিবা,
করমা ময়োল চোংলি, করম হৌরিবা,
কনাদনো নংনা নমস্তে তৌরিবা,
করিনা শাবনো নখুং অনৌবা ?

হায়রকই হরায় মঙ্গলনা য়েংদুনা,
য়েংউ য়েংউ মায়কৈ মরিমস্তা,
নমস্তে নমস্তে নমস্তে নমস্তে,
চনা মরুসু নমস্তে তৌরি, উদ্রবা ?

হঙ্গাম মরুসু হৌরকলি নমস্তে,
তৌদুনা মখুং অনি লোন্দুনা,
সংসারগী পোং খুদিংমক নমস্তে,
হায়দুনা থোরকই মায়াগী তাইবংদা ।

তাকলিদো মপু অমা লৈ,
তৌরিদো নমস্তে মইহে-মরোং পুন্নমক
তৌরিদো নমস্তে জীব পুন্নমক
তৌরিদো নমস্তে মীওইবা ঐখোয়সু ।

(৮১)

পিথোকপা

দান তৌ দান তৌ,
হেনগৎলকনি পিথোক্লগা দান তৌ,
হেনগৎলকনি পিথোক্লগা মী মশিং,
কন্যা দান তৌর তৌরগা।

পুমথরকনি দান তৌদ্রবদি
হেনৌনা দান তৌই মুক্তগা,
হৌরকই মরু অমদগী অমা,
হেনগৎলকই হেনৌ মরু।

ফৌনা দান তৌই শিদোজুনা,
অদুবু রাৎপা নাইদে ফৌ,
থোরকই ফৌ অমদগী অমা,
হেনগৎলকই দান তৌর তৌরগা।

পিথোক্লগা হেনগৎলকই মাই-মশিং,
পিথোক্লগা হেনগৎলকই লৌশিং জ্ঞান,
তাকথোক্লগা হাপকৎলকই অনৌবা জ্ঞান,
শিদোক্লগা হৌগৎলকই অনৌবা অম'মুক।

(৮২)

কাউরব্রা ?

চাওকো হিংচাবশা চারো চারো,
কাউগনু চারিবা অদুনা শাবনি,
শাবনি নশাদু চারিবা চিঞ্জারু,
ওইহল্লে চারিবা পোৎকী মওংগুম।

য়েনগুম্মা চৎলে পাখং লৈশাবী
য়েনগুম্মা খোংলে মখোয়গী থন্মোয়
ওকচারে ওক ওল্লে ওককুমলে
লৌরে ওককী লমচৎ শাজৎ।

হুই চারে হুইগুম নারে
খোংলে হুইগুম অউ অউবদা
শাওরে হুইগুম অহল লমন্দা
কাওথে অহল লমন্দা ব্যবহার

থিরী থবক হুইনা থিবগুম
খংদ্রে থবক মনাক্তা লৈবা
চৎথে রাখল যৌথে ইংলেগু
কাউথে মপা মমাগী লমন।

পিনীংদ্রে হিরানমল লানথোকথ্রগা
কাউথে মমা-মপা য়োকপিরম্বা
কাউথে গুরু মহাকপু তম্বিরম্বা
কাউথে করম্মা ওইরকথি মহাক।

(৮৩)

নোংমৈ মরু

লিংলি নোংমৈ মরু,
 লৌমীনা লৌ লিংবগুম।
 ফংলে পৈশা, মরুদগী,
 লৌখংলে লৌশাল লৌমীদগী।

নোংমৈ মরু হৌরে,
 শিনরে গুলি চাদুনা।
 কনা অমনা চারি,
 নোংমৈ গুল্লি হাউনা।

কনা অমনা ডাক্তরগী,
 গুল্লি চারি হাউনা।
 কনা অমনা অন্দরগ্রাউন্দগী,
 গুল্লি চাদুনা শিরে।

শিবগী শিবা অম্মানি,
 লৌরুশি সরকারদগী গুল্লি,
 নহারোলগী গুল্লি অফবা
 শিব গুস্বা অমন্তং চারগা।

(৮৪)

নমস্তে

নমস্তে তৌজরি খুবাম
চাংজৌ অনি লোন্নদুনা
হরায় মঙ্গল না তৌবুগুম
চনা মরুনা তৌবগুম।

থোরকলে হৈ-লৈপুস্বা
নমস্তে তৌদুনা খুবাম
চাংজৌ অনি লোন্নদুনা
হৈনৌ হৈবোং পুন্নমক।

শকখংদবা কনাদা তৌরিবনো,
পুন্নমরা নমস্তে তৌরিবসে
থোরকই নমস্তে তৌদুনা
মীসু ষনসু শগোলসু।

থোরকলে মরুমরাং পুস্বা
নমস্তে তৌদুনা খুবাম
চাংজৌ অনি লোন্নদুনা
অমগী মথংদা অমনা।

